

09:10:2025



पारा अपडेट

मैक्सिमम 28.00 °C

मिनिमम 22.00 °C

सूर्यास्त (आज) >> 17.28 बजे

सूर्योदय (कल) >> 05.43 बजे

web: www.rashtriyakhbar.com

चाणक्य नीति

पृथिव्यां त्रीणि रत्नानि जलमन्नं सुमाषितम्।

मूढैः पाषाणखण्डेषु रत्नसंज्ञा विधीयते॥

मावार्थ : इस पृथ्वी पर तीन ही रत्न हैं - जल, अन्न और हितकारी वन, परंतु लोग मूल पत्थर के टुकड़ों को रत्न कहते हैं।

राष्ट्रीय खबर

संक्षिप्त हलचल

'हम टैपल माउंट के मालिक': इजरायली मंत्री! मड़का मुस्लिम देश

अखबार जो बदल दे नजरिया

राष्ट्रीय ख़बर

हमारी नज़र

पेज >> 12 मुख्य >> 3 रुपये >> वर्ष >> 16 अंक >> 274

epaper.rashtriyakhbar.com

कार्तिक, कृष्णपक्ष तृतीया, विक्रम संवत् 2082

केदारनाथ और बदरीनाथ के पहाड़ों पर सफेद चादर बिछ गयी

राष्ट्रीय खबर

देहरादून: उत्तराखंड के उच्च पर्वतीय क्षेत्रों में इस वर्ष मौसम ने 30 साल पुराना रिकॉर्ड तोड़ दिया है। जहाँ आमतौर पर अक्टूबर के मध्य या अंत में ठंडी हवाओं का आगमन होता है, वहीं इस बार अक्टूबर के पहले सप्ताह में ही भारी बर्फबारी दर्ज की गई है। बद्रीनाथ और केदारनाथ जैसे प्रसिद्ध तीर्थस्थलों के साथ-साथ हेमकुंड साहिब और नीति घाटी के गाँव भी बर्फ की सफेद चादर से ढक गए हैं, जिससे राज्य में कड़ाके की ठंड शुरू हो गई है। मौसम वैज्ञानिकों के अनुसार, अक्टूबर के

शुरुआती दिनों में इस तरह की असामान्य और समय से पहले हुई बर्फबारी पिछले तीन दशकों में नहीं देखी गई थी। इस हिमपात का सीधा असर हेमकुंड साहिब पर पड़ा है, जहाँ दो फीट तक बर्फ जमा हो गई है। इसी तरह, केदारनाथ धाम और उसके आस-पास की चोटियाँ पूरी तरह से बर्फ से अच्छादित हैं। बद्रीनाथ धाम के पीछे की ऊँची पहाड़ियाँ भी बर्फ से लकदक हो गई हैं, जिससे निचले इलाकों में भी तापमान में भारी गिरावट आई है।



इस बीच, राजधानी देहरादून और निचले मैदानी क्षेत्रों में भी मौसम का मिजाज बदला हुआ है। मंगलवार को तड़के शुरू हुई बारिश

का सिलसिला दिनभर रुक-रुक कर चलता रहा। देहरादून में गरज-चमक के साथ हुई इस वर्षा ने अधिकतम तापमान को सामान्य से चार डिग्री नीचे लाकर 26.5 डिग्री सेल्सियस पर रिकॉर्ड किया। हालाँकि दिन के समय कुछ देर के लिए धूप भी निकली, लेकिन शाम होते ही मौसम फिर बदल गया और झमाझम बारिश

हुई, जिसके कारण 2.1 एमएम वर्षा दर्ज की गई। पर्वतीय क्षेत्रों में हुई इस आकस्मिक बर्फबारी ने स्थानीय लोगों के लिए कुछ चुनौतियाँ खड़ी कर दी हैं। सीमांत क्षेत्रों के गाँव जैसे नीति घाटी में गमशाली, द्रोणागिरी और मल्हारी बर्फ से पूरी तरह ढक गए हैं। इस वजह से किसान समय पर खेतों से अपना अनाज नहीं निकाल पाए हैं, जिससे फसलों को नुकसान होने की आशंका बढ़ गई है। हालाँकि इस बर्फबारी

>> पेज 11 भी देखें


अवसर > नवी मुंबई अंतर्राष्ट्रीय हवाई अड्डे का हुआ भव्य उद्घाटन

यह भी विकसित भारत की झलक है: नरेंद्र मोदी

- >> पीपीपी मॉडल के तहत अडाणी की साझेदारी
- >> अगले दिसंबर में पूरी तरह चालू हो जाएगा
- >> पहले चरण में 19,650 करोड़ रुपये का निवेश

राष्ट्रीय खबर

मुंबई: प्रधानमंत्री नरेंद्र मोदी ने बुधवार को नवी मुंबई अंतर्राष्ट्रीय हवाई अड्डे का उद्घाटन किया। इस ग्रीनफील्ड हवाई अड्डे का निर्माण अडानी समूह द्वारा सार्वजनिक-निजी भागीदारी (पीपीपी) मॉडल के तहत किया गया है। यह नया हवाई अड्डा दिसंबर में घरेलू और अंतर्राष्ट्रीय दोनों तरह की वाणिज्यिक उड़ानों के लिए खोल दिया जाएगा। उद्घाटन के अवसर पर, प्रधानमंत्री मोदी ने इसे विकसित भारत की एक झलक बताया और सराहना की। उन्होंने कहा कि यह हवाई अड्डा मुंबई में यात्रा और संपर्क (कनेक्टिविटी) को बदलने में



महत्वपूर्ण भूमिका निभाएगा। पीएम मोदी ने इस बात पर जोर दिया कि एनएमआईए एशिया का सबसे बड़ा संपर्क केंद्र बनेगा। उन्होंने महाराष्ट्र के लोगों को इस बड़ी उपलब्धि के लिए बधाई दी। प्रधानमंत्री ने कहा कि यह हवाई अड्डा महाराष्ट्र के किसानों को मध्य पूर्व और यूरोप के बाजारों से जोड़कर आर्थिक अवसरों को बढ़ाएगा, जिससे इस क्षेत्र में निवेश और नए व्यवसाय आकर्षित

यात्रा की सुविधा प्रदान करेगी। उन्होंने यह भी बताया कि 2014 में देश में 74 हवाई अड्डे थे, जिनकी संख्या अब बढ़कर 160 से अधिक हो गई है, जो हवाई चप्पल पहनने वाले लोगों के भी हवाई यात्रा करने के उनके सपने को पूरा करने की दिशा में एक कदम है। आर्थिक सुधारों का उल्लेख करते हुए, उन्होंने कहा कि जीएसटी में अगली पीढ़ी के सुधारों ने कई वस्तुओं की और अधिक किफायती बना दिया है, जिससे लोगों की क्रय शक्ति बढ़ी है। उन्होंने नागरिकों से स्वदेशी उत्पादों का उपयोग करने का भी आग्रह किया, जिससे भारतीय धन देश में ही रहकर अर्थव्यवस्था मजबूत होगी। प्रधानमंत्री ने इस दशक के अंत तक भारत को वैश्विक विमानन रखरखाव, मरम्मत और ओवरहाल केंद्र बनाने का लक्ष्य भी व्यक्त किया। नवी मुंबई अंतर्राष्ट्रीय हवाई अड्डे (एनएमआईए) का पहला चरण 19,650 करोड़ रुपये के निवेश से बनाया गया है।

गाजा में स्थायी शांति की पहल पर पहली बार सीधी वार्ता

हमास ने इजरायल के समक्ष अपनी मांग रखी



>> पेज 11 भी देखें

भारत-यूके मुक्त व्यापार समझौते के तहत शीर्ष बैठक होगी

प्रधानमंत्री मोदी और ब्रिटिश कीर स्टारमर की चर्चा होगी



भारत की अनदेखी अब संभव नहीं है

उनके साथ 125 लोगों का दल आया है

फिल्म स्टूडियो और फुटबॉल मैदान पहुंचे

राष्ट्रीय खबर

मुंबई: भारत-यूके मुक्त व्यापार समझौते के तहत मिलने वाले अवसर अद्वितीय हैं। ब्रिटिश प्रधानमंत्री कीर स्टारमर ने बुधवार (8 अक्टूबर, 2025) को भारत के प्रधानमंत्री पद का कार्यभार संभालने के बाद अपनी पहली भारत यात्रा की शुरुआत करते हुए कहा, मुक्त व्यापार समझौते अद्वितीय हैं। श्री स्टारमर ने कहा कि यह व्यापार समझौता भारत के साथ द्विपक्षीय व्यापार और आर्थिक विकास को बढ़ाने के लिए एक लॉन्चपैड है, जो 2028 तक तीसरी सबसे बड़ी वैश्विक अर्थव्यवस्था बनने वाला है। ब्रिटिश नेता, ब्रिटेन के 125 सबसे प्रमुख व्यापारिक नेताओं, उद्यमियों और विश्वविद्यालय के कुलपतियों के एक प्रतिनिधिमंडल के साथ आज सुबह दो दिवसीय यात्रा पर मुंबई पहुंचे। श्री स्टारमर और प्रधानमंत्री नरेंद्र मोदी गुरुवार (9 अक्टूबर, 2025) को द्विपक्षीय संबंधों को और विस्तारित करने के तरीकों पर व्यापक चर्चा करेंगे। जिससे आवाजाही ठप है। ब्रिटिश प्रधानमंत्री ने कहा, हमने जुलाई में

दिल्ली-कोलकाता हाईवे पर करीब पैंसठ किलोमीटर लंबा जाम

चार दिन से फंसे हैं हजारों मालवाहक वाहन



>> पेज 11 भी देखें

विकसित > अमेरिकी स्टार्टअप कंपनी ने वैश्विक परिवहन को नई दिशा दी

स्पेस डिलीवरी व्हीकल आर्क का विशेष गुण



>> पेज 11 भी देखें

- >> रॉकेट के सिद्धांत पर काम करता है
- >> सीधे वायुमंडल से बाहर निकल जाता है
- >> हाईपरसोनिक गति से वापस आता है यह

राष्ट्रीय खबर

रांची: अमेरिकी स्टार्टअप कंपनी द्वारा विकसित किए गए स्पेस डिलीवरी व्हीकल आर्क (एआरके) का उद्देश्य वैश्विक शिपिंग के पारंपरिक मॉडल को पूरी तरह से फिर से परिभाषित करना है। आर्क अंतरिक्ष यान को

दुनिया की लॉजिस्टिक्स प्रणाली में एक क्रांतिकारी बदलाव लाने के लिए डिजाइन किया गया है। वर्तमान में, अंतर्राष्ट्रीय शिपमेंट में दिन या सप्ताह लग जाते हैं, लेकिन आर्क का लक्ष्य इस समय को घटाकर केवल 60 मिनट करना है। यह यान 227 किलोग्राम (लगभग 500 पाउंड) तक का पेलोड लेकर जा सकता है, जो इसे छोटे, उच्च-मूल्य वाले या समय-को

बढ़ाने के लिए एक लॉन्चपैड है, जो 2028 तक तीसरी सबसे बड़ी वैश्विक अर्थव्यवस्था बनने वाला है। ब्रिटिश नेता, ब्रिटेन के 125 सबसे प्रमुख व्यापारिक नेताओं, उद्यमियों और विश्वविद्यालय के कुलपतियों के एक प्रतिनिधिमंडल के साथ आज सुबह दो दिवसीय यात्रा पर मुंबई पहुंचे। श्री स्टारमर और प्रधानमंत्री नरेंद्र मोदी गुरुवार (9 अक्टूबर, 2025) को द्विपक्षीय संबंधों को और विस्तारित करने के तरीकों पर व्यापक चर्चा करेंगे। जिससे आवाजाही ठप है। ब्रिटिश प्रधानमंत्री ने कहा, हमने जुलाई में

- >> हिमंता के अपने इलाके में भी प्रदर्शन
- >> विरोध रैली में जुटे थे हजारों लोग
- >> एसटी दर्जा देने की मांग दोहरायी

भूपेन गोस्वामी

गुवाहाटी: असम में आगामी विधानसभा चुनावों से पहले, रह स्थानीय समुदायों और चाय बागान के मजदूरों द्वारा अनुसूचित जनजाति के दर्जे और भूमि अधिकारों की मांग को लेकर किए



जा रहे व्यापक विरोध प्रदर्शनों ने भारतीय जनता पार्टी सरकार के लिए एक बड़ी चुनौती खड़ी कर दी है। इन प्रदर्शनों का मुख्य केंद्र

तिनसुकिया रहा, जहां 8 अक्टूबर को हजारों आदिवासी और चाय बागान मजदूरों ने एक विशाल विरोध रैली का आयोजन किया। असम टी द्राइव स्टूडेंट्स एसोसिएशन (एटीटीएसए) और ऑल आदिवासी स्टूडेंट्स एसोसिएशन ऑफ असम (एएसएसए) के नेतृत्व में हुए इस प्रदर्शन में, इन समुदायों ने एसटी दर्जे, भूमि स्वामित्व पट्टे, और दैनिक न्यूनतम वेतन 351 रुपये को लागू करने की मांग दोहराई। आयोजकों ने इसे सम्मान, पहचान और न्याय

>> पेज 11 भी देखें

शहर >> अपडेट

ऑटो के चपेट में आने से दो युवक घायल

रातु: थाना क्षेत्र के झखराटांड में ऑटो के चपेट में आने से बाइक सवार दो युवक गंभीर रूप से घायल हो गये। हादसे के बाद स्थानीय लोगो ने दोनों को नजदीक के ही कमलेश मेमोरियल अस्साल में भर्ती कराया। जहां प्राथमिक इलाज के बाद एक युवक को रिस्स रेफर कर दिया गया। युवको की पहचान 22 वर्षीय निरंजन मुंडा पिता जगेश्वर मुंडा व 18 वर्षीय दुखु उराँव के रूप में हुई। दोनों थाना क्षेत्र के हुरहुरी के रहने वाले है। दोनों के सिर में गंभीर चोट आई है। सुकरा उराँव को परिजन रिस्स ले गये। जानकारी के मुताबिक दोनों युवक बाईक से काटीटांड की ओर से अपना घर हुरहुरी लौट रहे थे। तभी झखराटांड स्थित गीता मां अस्पताल के पास एक अज्ञात ऑटो ने बाइक को अपने चपेट में ले लिया। दुखु उराँव की स्थिति गंभीर बताई जा रही है। घटना मंगलवार की रात 9 बजे की बताई जा रही है।

उद्देदन

छापामारी के लिये टीम का किया गया था गठन

बाईक सवार अपराधियों ने दीया था घटना को उन्जाम

राष्ट्रीय खबर
चांडिल : ईचागढ़ थाना क्षेत्र के सिल्ली रांगमाटी मार्ग पर बासाहातु के पास विगत दिनों बैंक मित्र से हुए तीन लाख रुपए लुट के मामले का पुलिस ने उद्देदन कर 6 अपराधियों को बुधवार को गिरफ्तार कर न्यायिक हिरासत में भेज दिया। मामले का जानकारी प्रेस वार्ता में अनुमंडल पुलिस पदाधिकारी अरविंद कुमार बिन्हा ने दी। मामले का उद्देदन करते हुए उन्होंने बताया कि 29 सितंबर को ईचागढ़ थाना के बासाहातु के पास बैंक मित्र फाल्गुनी गोप एवं सहयोगी दुर्गा उरांव को एक बाइक पर सवार तीन अज्ञात अपराधियों द्वारा धक्का मारकर व सर में प्रहार कर चौका बैंक से ला रहे तीन लाख रुपए नगद लुट लिया था। मामले को गंभीरता से देखते हुए



पुलिस अधीक्षक सरायकेला के निर्देश पर ईचागढ़ थाना प्रभारी बिक्रम आदित्य पांडे के नेतृत्व में एक विशेष छापेमारी दल का गठन किया गया। टीम में एस आई विश्वजीत तिवारी, हीरालाल कुमार एवं सशस्त्र बल

कर्मियों ने लिया हड़ताल का संकल्प



राष्ट्रीय खबर
बोकारो : बोकारो इस्पात संयंत्र के हॉट जोन कर्मियों ने बुधवार को धमन भट्टी प्रांगण में हड़ताल का संकल्प लिया। बीएसएल अनाधिशासी कर्मचारी संघ के तत्वाधान में आयोजित सभा में कर्मियों ने अवैध बोनस फॉर्मूला रद्द करने, वेज रिवीजन पूरा कराने, बकाया एरियर का भुगतान, छुट्टियों की संख्या बढ़ाने, पदोन्नति नीति सुधारने और इंसेंटिव फॉर्मूला में संशोधन जैसी मांगों को लेकर शपथ ली। सभा में अध्यक्ष हरिओम ने कहा

कि वर्तमान हालात रोम के समय जैसी हैं, जहाँ प्रजा जल रही थी और नीरो बंशी बजा रहा था। उन्होंने अधिकारियों पर आरोप लगाया कि उच्च पदाधिकारी प्राइवेट जेट से सफर करते हैं और लाखों रुपए कर्मचारियों के फिटमेंट एरियर और पर्स में दबा रहे हैं, जबकि खुद करोड़ों रुपए सुविधाओं पर खर्च कर रहे हैं। कर्मचारी 106 माह से वेतन समझौते का इंतजार कर रहे हैं, जबकि अधिकारी 15 प्रतिशत वेतन वृद्धि और 35 प्रतिशत पर्स प्राप्त कर रहे हैं। अधिकारी 15 सीएल, 7 आरएच, 30 ईएल और प्रमुख त्योहारों पर छुट्टियों का लाभ लेते हैं, जबकि कर्मियों को सीमित छुट्टियों में काम करना पड़ता है। किशोर सोरेन, कार्यकारिणी सदस्य, बीएकेएस बोकारो ने कहा कि अब यह दोहरी नीति स्वीकार्य नहीं होगी।

आदिवासी सामाजिक संगठन ने अनुमंडल के समक्ष किया प्रदर्शन



राष्ट्रीय खबर
चांडिल : आदिवासी सामाजिक संगठन, चांडिल अनुमंडल द्वारा बुधवार को चांडिल अनुमंडल मुख्यालय परिसर में कुड़मी को एसटी सूची में शामिल करने का विरोध में एक दिवसीय धरना प्रदर्शन आयोजित किया गया। इस कार्यक्रम में बड़ी संख्या में विभिन्न पंचायतों और गांवों से आए आदिवासी समाज के लोगों ने भाग लिया। कार्यक्रम के दौरान वक्ताओं ने कहा कि केंद्र सरकार से आग्रह कुड़मी को एसटी सूची में शामिल ना करे वर्तमान मे एसटी सूची मे शामिल होने के लिए रेल टेका कर एसटी सूची में होना चाहते है जो आदिवासी समाज की मूल पहचान, संस्कृति और संवैधानिक अधिकारों पर सीधा आघात है। उन्होंने स्पष्ट कहा कि झारखंड, बिहार, उड़ीसा और पश्चिम बंगाल के आदिवासी समुदाय अपनी परंपरा और अधिकारों की रक्षा के लिए एकजुट हैं। धरना के अंत में एक प्रतिनिधिमंडल ने अनुमंडल पदाधिकारी चांडिल के माध्यम से महामहिम राज्यपाल के नाम चार सूत्री ज्ञापन सौंपा। ज्ञापन में मांग की गई कि केंद्र सरकार कुड़मी

शामिल थे। तकनीकी एवं मानवीय सूचना के आधार पर पुलिस ने 6 अपराधियों को गिरफ्तार कर न्यायिक हिरासत में भेज दिया गया। अपराधियों के पास से एक देशी पिस्तौल, चार जिंदा गोली, 8 मोबाइल फोन, एक लेपटाप एवं नगद 11 हजार 9 सौ रूपए बरामद किया गया। उन्होंने बताया कि गिरफ्तार अभियुक्तों में हंडी निवासी अमित कुमार महतो, उलीडीह निवासी कमलेश महतो, डुंगरीडीह निवासी ज्योतिलाल महतो, घोड़ानेगी निवासी राजेश नामता, आदारीडीह निवासी संजय दास व बहरीडीह निवासी अभिराम कुम्हार शामिल हैं। उन्होंने बताया कि गिरफ्तार अभियुक्तों में से सब् के पूर्व में भी अपराधिक इतिहास रहा है। ज्योति लाल महतो, राजेश नामता और संजय दास पर पहले से विभिन्न थानों में अपराधिक मामले दर्ज है। इस छापेमारी दल में थाना प्रभारी विक्रमादित्य पांडे के साथ पुलिस अवर निरीक्षक हीरालाल कुमार, विश्वजीत तिवारी, एवं सशस्त्र बल के जवान शामिल थे।

न्यूज फटाफट

विधायक ने किया श्री श्याम मेडिकल स्टोर का उद्घाटन



चांडिल : चांडिल मुख्य बाजार में विधायक सविता महतो ने विधिवत फीता काटकर श्री श्याम मेडिकल स्टोर का उद्घाटन किया। श्री श्याम मेडिकल स्टोर ने चांडिल बाजार में अपनी नई शाखा की शुरुआत की है जिसमे चांडिल क्षेत्र के लोगों को दवाइयां से लेकर जांच तक की सभी आवश्यक सुविधाएं एक ही स्थान पर उपलब्ध करा रही है। इस दौरान मेडिकल स्टोर के संचालक द्वारा विधायक सविता महतो को पुष्प गुच्छ देकर स्वागत किया गया। उद्घाटन समारोह को संबोधित करते हुए विधायक सविता महतो ने कहा कि श्री श्याम मेडिकल स्टोर ने चांडिल के नागरिकों को स्थानीय स्तर पर सुलभ स्वास्थ्य सुविधा प्रदान करने की पहल की है जो काफी अच्छी बात हैं। उन्होंने कहा कि मेडिकल स्टोर के खुलने से क्षेत्र में स्वास्थ्य सुविधाओं की नई शुरुआत हुई है। यह न केवल दवाइयां की कमी को पूरा करेगा बल्कि आकस्मिक परिस्थितियों में मरीज को तत्काल राहत भी प्रदान करेगा। स्टोर के संचालक ने बताया कि सभी आवश्यक दवाइयां 20 प्रतिशत तक की छूट के साथ उपलब्ध है, वहीं विभिन्न जांच सेवाओं पर 30 प्रतिशत तक की छूट दी जा रही है ताकि आम नागरिकों को किफायती दरो पर इलाज मिल सके। उन्होंने कहा कि हर मरीज तक सही दवा, सही समय पर और सस्ती कीमत में पहुंचना है। इस अवसर पर मुख्यमंत्री हेमंत सोरेन के मामा झामुमो के देदीय सदस्य चारुचांद किस्कू, आम प्रकाश लायेक, काबलु महतो, विधायक के बेटे श्रुति महतो, चांडिल बाजार समिति के सचिव संजय चौधरी, राजीव साव, कुसुम खेतान, रत्नाकर खेतान, कोशिक खेतान, जसवंत कुमार, आयुष कुमार, रिशु कुमार, रोहन कुमार, हर्ष कुमार सहित काफी संख्या में लोग उपस्थित थे।

सिंगापुर से लौटे डीपीएस के विद्यार्थी

बोकारो: डीपीएस बोकारो के विद्यार्थियों ने हाल ही में सिंगापुर की चार-दिवसीय शैक्षणिक यात्रा की, जिसमें शिक्षक और अभिभावक भी शामिल रहे। 14 सदस्यीय इस दल में 10 विद्यार्थी थे, जिन्होंने यात्रा के दौरान ज्ञान, रोमांच और वैश्विक अनुभव का आनंद लिया। विद्यार्थियों ने सिंगापुर की स्वच्छता, उन्नत बुनियादी ढांचा और अनुशासन की सीख ली। न्यूवॉटर प्लांट का दौरा कर जल प्रबंधन और तकनीकी कौशल की जानकारी प्राप्त की। सिंगापुर पलायन से मरीना बे और गार्डन्स बाय द बे का विहंगम दृश्य देखा। जूरोंग बर्ड पार्क, वन्यजीव पार्क और नाइट सफारी में जैव विविधता और प्रकृति संरक्षण की महत्ता समझी। सेंटोसा द्वीप पर केबल कार की सवारी और विस ऑफ टाइम शो ने रोमांच और सांस्कृतिक अनुभव प्रदान किया। यूनिवर्सल स्टूडियोज और सिंगापुर ओशियनरियम ने कल्पना को वास्तविकता में बदलने का अवसर दिया। विद्यालय के प्राचार्य डॉ. ए. एस. गंगवार ने कहा कि इस प्रकार के अनुभव विद्यार्थियों को ग्लोबल सिटीजन बनने में सक्षम बनाते हैं। यह शैक्षणिक यात्रा छात्रों में जिज्ञासा, सहिष्णुता और सांस्कृतिक समझ विकसित करने में सहायक रही। डीपीएस बोकारो का उद्देश्य विद्यार्थियों को केवल अकादमिक रूप से ही नहीं, बल्कि जिम्मेदार वैश्विक नागरिक के रूप में भी तैयार करना है।



युवा फुटबॉलर सुदामा का चयन यूथ गेम्स में रक्तदान शिविर आयोजित

राष्ट्रीय खबर
चांडिल : झारखंड के सरयकेला-खरसावां जिले के ईचागढ़ प्रखंड के कुरूकतोपा गांव के युवा खिलाड़ी सुदामा हेम्ब्रम ने एक बार फिर झारखंड राज्य का नाम रोशन किया है। उन्हें भारत की ओर से इंडो-नेपाल यूथ गेम्स चैम्पियनशिप-2025 में भाग लेने के लिए चुना गया है। सुदामा अब अंतरराष्ट्रीय स्तर पर भारतीय फुटबॉल टीम का प्रतिनिधित्व करेंगे। यह प्रतियोगिता 6 से 10 अक्टूबर 2025 तक पोखरा स्टेडियम, नेपाल में आयोजित की जा रही है। आयोजन की जिम्मेदारी यूथ गेम्स एजुकेशन फेडरेशन इंडिया के पास है, जिसे भारत सरकार के एमएसएमई मंत्रालय, फिट इंडिया मूवमेंट से मान्यता और नीति आयोग से



अनुमोदन प्राप्त है। कुरूकतोपा गांव के सुदामा हेम्ब्रम ने बेहद सीमित संसाधनों के बीच अपनी खेल यात्रा शुरू की थी। स्थानीय मैदान में नियमित अभ्यास और निरंतर मेहनत के बल पर उन्होंने कई जिला एवं राज्य स्तरीय प्रतियोगिताओं में उत्कृष्ट प्रदर्शन किया। उनकी प्रतिभा और अग्रगण्यता से प्रभावित होकर चयनकर्ताओं ने उन्हें भारतीय

अंतरराष्ट्रीय आयोजन में फुटबॉल, वॉलीबॉल, बास्केटबॉल, एथलेटिक्स सहित कई खेलों की प्रतियोगिताएँ आयोजित की जा रही हैं। सुदामा के चयन की खबर मिलते ही उनके गांव कुरूकतोपा में खुशी की लहर दौड़ गई। ग्रामीणों और परिवारजनों ने मिठाइयाँ बाँटकर अपनी प्रसन्नता व्यक्त की। स्थानीय शिक्षकों और कोचों ने

कहा कि सुदामा शुरू से ही एक अनुशासित, परिश्रमी और समर्पित खिलाड़ी रहे हैं। उनका यह चयन गांव के युवाओं के लिए प्रेरणा का स्रोत बनेगा। सुदामा हेम्ब्रम ने कहा मुझे गर्व है कि मैं भारत का प्रतिनिधित्व करने जा रहा हूँ। यह मेरे परिवार, कोच और गांव के सभी लोगों की दुआओं का परिणाम है। मेरा सपना है कि मैं अंतरराष्ट्रीय स्तर पर भारत को गौरवान्वित कर सकूँ। सुदामा हेम्ब्रम की सफलता इस बात का प्रमाण है कि संकल्प, मेहनत और लगन से कोई भी मंजिल असंभव नहीं। सीमित साधनों के बावजूद उन्होंने यह उपलब्धि हासिल की है, जो पूरे झारखंड ही नहीं, बल्कि देश के युवाओं के लिए प्रेरणादायक उदाहरण बन गई है।

राष्ट्रीय खबर
बोकारो: हेलिपंग हैंड्स चारस बोकारो इकाई द्वारा बुधवार को डॉ. यू मोहंती की याद में सदर अस्पताल में रक्तदान शिविर का आयोजन किया गया। कार्यक्रम का नेतृत्व संस्थापक सदस्य गोपाल मुरारक ने किया। मुख्य अतिथि और हेलिपंग हैंड्स अध्यक्ष राजेश ठाकुर ने स्वर्गीय यू मोहंती के चित्र पर माल्यार्पण कर श्रद्धांजलि अर्पित की और रक्तदान शिविर का उद्घाटन किया। शिविर में 35 युवाओं ने रक्तदान कर सच्ची श्रद्धांजलि दी। राजेश ठाकुर ने कहा कि स्वस्थ व्यक्ति साल में तीन बार रक्तदान कर दूसरों की जिंदगी बचा सकता है और यह जीवन का सर्वोत्तम दान है। गोपाल मुरारक ने कहा कि रक्तदान से शरीर स्वस्थ रहता है और यह दूसरों की मदद का संदेश देता है। सदर अस्पताल के ब्लड ईंचार्ज

मैथिली ठाकुर ने उपस्थित सभी अतिथियों का स्वागत किया और अस्पताल की निःशुल्क सेवाओं की जानकारी दी। कार्यक्रम में हेलिपंग हैंड्स के कई पदाधिकारी और शहर के युवा उपस्थित थे।



सर्व साधारण को सुचित किया जाता है कि पीडिता अंजु कुमारी, उम्र 17 वर्ष पे0 इन्गनिसियुस एक्का, ग्राम फरिया डोडरीटोली, थाना-जिला गुमला (झारखण्ड) जो वर्ष 2014 में अंतिम बार दिल्ली में देखा गया था। जिसके संबंध में अहतु थाना कांड सं०-10 /19 दिनांक 27.07.19 दर्ज कर खोजबीन की जा रही है। जिसका रंग साबना, शरीर सामान्य, बाल काला, भाषा सादरी एवं हिन्दी बोलीती है। इनकी खोजबीन हेतु जनता का सहयोग अपेक्षित है। उपरोक्त सूचना को सार्वजनिक किया जाना आवश्यक है।

अतः सभी जन साधारण से अनुरोध है कि उपरोक्त लापता लड़की के बारे में कोई पहचान/ जानकारी मिलत पर पुलिस अधीक्षक का कार्यालय गुमला या निम्नांकित मो नं० पर संपर्क कर इसकी सूचना दे सकते है।

1. पुलिस अधीक्षक गुमला - 9431706376
2. पुलिस उपाधीक्षक (गु) गुमला। 9471182113
3. अनुपण्डल पुलिस पदाधिकारी गुमला - 9431706202
4. थाना प्रभारी, अहतु - 8988604806

पुलिस अधीक्षक, गुमला।
PR 363589 (Police Wireless Headquarter) 25-26 (D)

झारखण्ड सरकार
कृषि पशुपालन एवं सहकारिता विभाग (गव्य प्रभाग)
जिला गव्य विकास कार्यालय, गुमला

“पशुपालकों के लिए आम सूचना”

एतद् द्वारा गुमला जिला के इच्छुक दुग्ध उत्पादकों /पशुपालकों को सूचित किया जाता है कि कृषि पशुपालन एवं सहकारिता विभाग (पशुपालन प्रभाग) झारखण्ड सरकार, राँची के राज्यदेस संख्या-05 रा।0 दिनांक 16.06.2025 के आलोक में वित्तीय वर्ष 2025-26 में राज्य के अन्दर **दुधारू पशु प्रबंधन एवं पशु पोषण** प्रशिक्षण कार्यक्रम का निर्धारण किया गया है। इच्छुक दुग्ध उत्पादकों /पशुपालकों प्रशिक्षण में भाग लेने हेतु अपने प्रखण्ड के प्रखण्ड पशुपालन पदाधिकारी के माध्यम से पहचान पत्र (आधार कार्ड का छायाप्रति) एक पासपोर्ट साईज रंगीन फोटो अपने नाम के बैंक खाता पासबुक की छायाप्रति जिसमे खाता संख्या एवं IFSC कोड सुसुष्ट हो, जिला गव्य विकास कार्यालय, गुमला में जमा करना आवश्यक होगा। प्रशिक्षण हेतु प्रशिक्षण संस्थान धुर्वा, तर्क आने-जाने का मार्ग व्यय (बस माडा) स्वयं वहन करना है जिसकी प्रतिपूर्ति प्रशिक्षण सत्र के बाद उक्त संस्था द्वारा निर्धारित व्यय की राशि एवं दैनिक भत्ता 100/- (एक सौ) रु प्रतिदिन के दर से आवेदक के बैंक खाता के माध्यम से सीधे भुगतान प्रशिक्षण एवं प्रसार संस्थान धुर्वा, राँची (गव्य निदेशालय) झारखण्ड, राँची द्वारा कर दी जायेगी।

पशुपालकों का चयन निम्नवर्गित अर्हता के अनुरूप किया जायेगा :-

- मुख्यमंत्री पशुधन विकास योजना से लाभान्वित/चयनित लाभुकों को प्राथमिकता के आधार पर प्रशिक्षण दिया जायेगा।
- आवेदक संबंधित जिले के स्थायी निवासी एवं साक्षर पशुपालक हो जिनकी न्यूनतम उम्र 18 वर्ष एवं अधिकतम उम्र 55 वर्ष हो।
- दुधारू मवेशी पालन करते है या करने में इच्छुक है एवं पूर्व के विगत तीन वर्षों में संबंधित प्रशिक्षण प्राप्त नहीं किये हो।
- झारखण्ड मिल्क फेडरेशन के कार्य क्षेत्र /सरकार के द्वारा विशिष्ट योजनाओं के लिए चयनित ग्राम के पशुपालकों को प्राथमिकता के आधार पर प्रशिक्षण भेजा जायेगा।
- प्रशिक्षणार्थियों को प्रशिक्षण एवं प्रसार संस्थान, धुर्वा, राँची तक आने-जाने का मार्ग व्यय स्वयं वहन करना होगा जिसकी प्रतिपूर्ति प्रशिक्षण एवं प्रसार संस्थान, धुर्वा, राँची के द्वारा प्रशिक्षण के उपरान्त एवं दैनिक भत्ता 100/- (एक सौ रु) प्रतिदिन के दर से उनके बैंक खाता में DBT के माध्यम से हस्तांतरित किया जायेगा।
- प्रशिक्षणार्थियों को अपने साथ आधार कार्ड एवं बैंक खाता पासबुक की मूलप्रति प्रशिक्षण में अपने साथ लेकर जाना अनिवार्य होगा।
- प्रशिक्षणार्थियों को अपने साथ बच्चे लेकर नहीं जाना है।

नोट:- प्रशिक्षण हेतु विशेष जानकारी के लिए जिला गव्य विकास कार्यालय, गुमला में सम्पर्क कर सकते है।

PR 363596 (Agriculture,Animal Husbandry And Co-opretive Department) 25-26 (D)

जिला गव्य विकास पदाधिकारी, गुमला।

संपादकीय

संतुष्ट नहीं कर पा रहा है चुनाव आयोग

भारत के चुनाव आयोग ने मंगलवार को सुप्रीम कोर्ट को सूचित किया कि बिहार में चल रहे विशेष गहन पुनरीक्षण अभ्यास के बाद तैयार की गई अंतिम मतदाता सूची को विधिवत अधिसूचित कर दिया गया है। आयोग ने खंडपीठ के समक्ष स्पष्ट किया कि अंतिम सूची में जोड़े गए 21 लाख नामों में से अधिकांश पूरी तरह से नए मतदाता हैं, जबकि एक छोटा सा हिस्सा उन मतदाताओं का है जो पहले से पंजीकृत थे और जिनका नाम सूची में छूट गया था। व्यायमूर्ति सूर्य कांत और व्यायमूर्ति जयमाल्या बागची की खंडपीठ इस एसआईआर को चुनौती देने वाली याचिकाओं के एक समूह पर सुनवाई कर रही थी, जब यह स्पष्टीकरण दिया गया। अदालत ने कहा कि इस बात पर कुछ भ्रम प्रतीत होता है कि क्या मतदाता सूची में जोड़े गए ये नाम (जो पहले मसौदा सूची से हटाए गए 65 लाख नामों में से थे) या वे पूरी तरह से नए पंजीकरण थे। इस भ्रम के कारण याचिकाकर्ताओं और अदालत के बीच प्रक्रिया को लेकर कुछ अस्पष्टता थी। याचिकाकर्ता संगठन, एसोसिएशन फॉर डेमोक्रेटिक रिफॉर्म (एडीआर) की ओर से पेश होते हुए, वरिष्ठ वकील प्रशंत भूषण ने अदालत से आग्रह किया कि वह चुनाव आयोग को दो महत्वपूर्ण सुविधियाँ प्रकाशित करने का निर्देश दे। पहली सूची में अंतिम नामावली से हटाए गए 3.66 लाख मतदाताओं के नाम होने चाहिए और दूसरी सूची में नए शामिल किए गए 21 लाख व्यक्तियों के नाम होने चाहिए। भूषण ने न्यायालय के समक्ष तर्क दिया कि आयोग ने सूची से विलोपन (हटाने) के कारणां का स्पष्ट रूप से खुलासा नहीं किया है, और मसौदा सूची जारी होने के बाद हटाए गए लोगों को दर्शाने वाली कोई अद्यतन सूची प्रकाशित करने में भी विफल रहा है। उन्होंने कहा कि इस पूरी प्रक्रिया में पारदर्शिता और जवाबदेही का अभाव है, जिससे यह संदेह पैदा होता है कि विलोपन की प्रक्रिया निष्पक्ष रूप से नहीं की गई है। उनका मानना ​​था कि सार्वजनिक रूप से सूचियाँ जारी होने से मतदाताओं में विश्वास बढ़ेगा। चुनाव आयोग का प्रतिनिधित्व कर रहे वरिष्ठ अधिवक्ता राकेश द्विवेदी ने याचिकाकर्ता के दावों का खंडन किया। उन्होंने तर्क दिया कि मतदाता सूची के पुनरीक्षण के दौरान उचित प्रक्रिया का पूरी तरह से पालन किया गया है और जिन व्यक्तियों के नाम हटाए गए हैं, उन्हें विधिवत रूप से कारण बताते हुए आदेश जारी किए गए हैं। द्विवेदी ने जोर देकर कहा कि इस प्रक्रिया से प्रभावित किसी भी मतदाता ने खुद अदालत का रुख नहीं किया है या कोई अपील दायर नहीं की है। उन्होंने यह भी कहा कि केवल दिल्ली में बैठे राजनेता और गैर सरकारी संगठन ही इस मुद्दे को उठा रहे हैं, जो यह दर्शाते हैं कि जमीनी स्तर पर कोई व्यापक असंतोष नहीं है। इस स्तर पर, न्यायमूर्ति कांत ने एक महत्वपूर्ण टिप्पणी करते हुए कहा कि जिन लोगों के नाम हटा दिए गए हैं, उन्हें अपील करने का उचित अवसर मिला चाहिए। पीठ ने स्पष्ट किया कि अगर कोई इन 3.66 लाख मतदाताओं में से उन मतदाताओं की सूची दे सकता है जिन्हें आदेश नहीं मिले हैं, तो हम चुनाव आयोग को उन्हें ये आदेश देने का निर्देश देंगे। हर किसी को अपील करने का संवैधानिक अधिकार है। न्यायालय का यह रुख प्रक्रियात्मक न्याय और मतदाता के अधिकारों को सुनिश्चित करने पर केंद्रित था। न्यायालय के समक्ष दायर याचिकाओं में ईसीआई के उस निर्णय को चुनौती दी गई है जिसमें बिहार की मतदाता सूची का विशेष गहन पुनरीक्षण करने का निर्णय लिया गया था। याचिकाओं में इस प्रक्रिया के दौरान किए गए बड़े पैमाने पर विलोपन और परिवर्धन (हटाने और जोड़ने) की वैधता और निष्पक्षता पर सवाल उठाया गया है। याचिकाकर्ताओं की प्राथमिक चिंता यह है कि कहीं इस प्रक्रिया में वंश मतदाताओं के नाम अमंजवान में या जानबूझकर न हटा दिए गए हों। सभी पक्षों के तर्कों को ध्यानपूर्वक सुनने और ईसीआई से और स्पष्टीकरण प्राप्त करने की आवश्यकता को महसूस करने के बाद, सुप्रीम कोर्ट ने मामले की कार्यवाही स्थगित कर दी और इसे आगे की सुनवाई के लिए गुरुवार (9 अक्टूबर) को सूचीबद्ध कर दिया। यह मामला बिहार के आगामी चुनावों के संदर्भ में मतदाता सूची की विश्वसनीयता और चुनाव आयोग की प्रक्रियाओं की पारदर्शिता के लिए महत्वपूर्ण है। दरअसल इस बात को हमेशा याद रखना होगा कि वोट चोरी के मामले में राहुल गांधी ने दस्तावेजों के साथ जो कुछ कहा है, उसका कोई जोरदार खंडन चुनाव आयोग पेश नहीं कर पाया है। इसके अलावा पटना के प्रेस कॉन्फ्रेंस में राहुल गांधी के इसी वोट चोरी का सवाल सुनकर मुख्य चुनाव आयुक्त ज्ञानेश कुमार जिस तरीके से उठकर चले गये, वह संदेह को और पुख्ता करता है। रिहाजा आयोग को अपनी तरफ से जनता को भरोसा दिलाना चाहिए।

जानलेवा कफ सिरप का खौफ

मध्य प्रदेश और राजस्थान में कुछ दिनों से कफ सिरप के कारण बच्चों की मौत की खबर सामने आई है। अकेले मध्य प्रदेश में आज तक एक-एक कर 16 बच्चों की मौत हो चुकी है। इस खबर से आम जनमानस में दहशत का माहौल है ? लोग सवाल उठा रहे हैं कि आखिर जान बचाने वाली दवा ही मौत का सबब क्यों बन गई ? मध्य प्रदेश के छिंदवाड़ा में बच्चों की मौत के बाद कई भारतीय राज्यों ने भी कोलिट्रफ की बिक्री पर प्रतिबंध लगा दिया या निलंबित कर दिया। कोलिट्रफ पर प्रतिबंध या निलंबन लगाने वाले राज्यों में मध्य प्रदेश प्रमुख है, क्योंकि छिंदवाड़ा में सर्वाधिक मौतें हुई हैं। इसलिए मध्य प्रदेश में मिलावट की पुष्टि के बाद बिक्री, वितरण और स्टॉक पर प्रतिबंध लगाया गया है। राजस्थान में भी बच्चों की मौतें हुई हैं, जहां नियामक कार्रवाई जारी है। औषधि नियंत्रकों को निलंबित, स्टॉक फ्रीज और संभावित प्रतिबंध पर विचार किया जा रहा है। हालांकि, इस मामले में मध्य प्रदेश में जहां मुख्यमंत्री डा. मोहन यादव ने सख्ती बरती वहीं राजस्थान सरकार सीधी कार्रवाई से बचती और रक्षात्मक मुद्रा में नजर आई।



दधिबल यादव
वरिष्ठ पत्रकार

शक के घेरे में आए कफ सिरप की जांच रिपोर्ट अब सामने आ गई है। बताया गया है कि दिल्ली में सीडीएससीओ, पुणे में वायरोलॉजी इंस्टीट्यूट और मप्र सरकार ने जिन सैंपल की जांच पूरी की है, उनमें कुछ संदिग्ध नहीं मिला। फिलहाल राष्ट्रीय

रोग नियंत्रण केंद्र (एनसीडीसी) भी मामले की जांच कर रहा है। इस बीच इस मामले को लेकर मंगलवार को सुप्रीम कोर्ट में एक जनहित याचिका भी दायर की गई है। इस दौरान सरकार ने एक एडवाइजरी जारी की है, जिसमें दो साल से कम उम्र के बच्चों को सिरप नहीं पिलाने की सलाह दी गई है। इस बीच, केंद्रीय स्वास्थ्य सचिव पुण्य सलिला श्रीवास्तव ने संशोधित अनुसूची एम के तहत अच्छे विनिर्माण प्रथाओं के अनुपालन की समीक्षा, बाल चिकित्सा कफ सिरप के तर्कसंगत उपयोग को बढ़ावा देने और खुदरा फार्मसियों के सख्त निगरान को सुनिश्चित करने के लिए सभी राज्यों और केंद्र शासित प्रदेशों के साथ एक उच्च-स्तरीय बैठक की अध्यक्षता

मन की मिठास

प्रेरक-प्रसंग

शिष्य अपने गुरु से सप्ताह भर की छुट्टी लेकर अपने गांव जा रहा था। तब गांव पैदल ही जाना पड़ता था। जाते समय रास्ते में उसे एक कुआं दिखाई दिया। शिष्य घ्यासा था, इसलिए उसने कुएं से पानी निकाला और अपना गला तर किया। शिष्य को अद्भुत तृप्ति मिली, क्योंकि कुएं का जल बेहद मीठा और ठंडा था। शिष्य ने सोचा- क्यों ना यहां का जल गुरुजी के लिए भी ले चलूं। उसने अपनी मशक भरी और वापस आश्रम की ओर चल पड़ा। वह आश्रम पहुंचा और गुरुजी को सारी बात बताई। गुरुजी ने शिष्य से मशक लेकर जल पिया और संतुष्टि महसूस की। उन्होंने शिष्य से कहा- आते-वाते जल तो गंगाजल के समान है। शिष्य को खुशी हुई। गुरुजी से इस तरह की प्रशंसा सुनकर

शिष्य ने जैसे ही घूंट भरा, उसने पानी बाहर कुल्ला कर दिया। शिष्य बोला- गुरुजी इस पानी में तो कड़वापन है और न ही यह जल शीतल है। आपने बेकार ही उस शिष्य की इतनी प्रशंसा की। गुरुजी बोले- बेटा, मिठास और शीतलता इस जल में नहीं है तो क्या हुआ। इसे लाने वाले के मन में तो है। जब उस शिष्य ने जल पिया होगा तो उसके मन में मेरे लिए प्रेम उमड़ा। यही बात महत्वपूर्ण है। मुझे भी इस मशक का जल तुम्हारी तरह ठीक नहीं लगा। पर मैं यह कहकर उसका मन दुखी करना नहीं चाहता था। हो सकता है जब जल मशक में भरा गया, तब वह शीतल हो और मशक के साफ न होने पर यहां तक आते-आते यह जल वैसा नहीं रहा, पर इससे लाने वाले के मन का प्रेम तो कम नहीं होता है ना।

करवा चौथ: परंपरा

प्रेम, आस्था और समानता के बीच झूलता एक पव

करवा चौथ भारतीय संस्कृति का एक लोकप्रिय पर्व है, जिसमें विवाहित महिलाएं अपने पति की दीर्घायु के लिए निर्जला व्रत रखती हैं। हालांकि इसकी परंपरा प्रेम और समर्पण से जुड़ी है, लेकिन आधुनिक समाज में यह त्र्यौहार समानता और साझेदारी के भाव से मनाया जाने लगा है। अब कई पुरुष भी यह व्रत रखते हैं। यह बदलाव बताता है कि करवा चौथ केवल पति की लंबी उम्र का प्रतीक नहीं, बल्कि रिश्तों में आपसी समानता, प्रेम और विश्वास का उत्सव भी है। परंपरा तभी सार्थक है, जब उसमें आत्मा के साथ-साथ समय की समझ भी हो। हर साल कार्तिक मास की चतुर्थी को जब शाम का सूरज डूबता है, तो भारत के कोने-कोने में सजी-संवरी महिलाएं थाली में दीप, छलनी और करवा सजाकर चाँद के दर्शन करती हैं। उनके माथे पर लाल बिंदी, हाथों में मेहदी, आंखों में इंतजार और होंठों

करवा चौथ का व्रत उत्तर भारत में विशेष रूप से पंजाब, हरियाणा, राजस्थान, दिल्ली, उत्तर प्रदेश और बिहार में बड़े उत्साह से मनाया जाता है। इस दिन विवाहित महिलाएं अपने पति की दीर्घायु के लिए सूर्योदय से चंद्रोदय तक निर्जला रखती हैं।

पर एक ही सवाल— 'चाँद निकला क्या?' यह दृश्य भारतीय संस्कृति की सुंदरता का प्रतीक भी है और उसकी गहराई में छिपे सामाजिक अर्थों का आईना भी। करवा चौथ का व्रत उत्तर भारत में विशेष रूप से पंजाब, हरियाणा, राजस्थान, दिल्ली, उत्तर प्रदेश और बिहार में बड़े उत्साह से मनाया जाता है। इस दिन विवाहित महिलाएं अपने

पति की दीर्घायु के लिए सूर्योदय से चंद्रोदय तक निर्जला व्रत रखती हैं। परंपरा के अनुसार यह व्रत सुहाग की स्थिरता और पति की लंबी उम्र के लिए रखा जाता है, और दिनभर की तपस्या के बाद जब चाँद निकलता है तो पत्नी छलनी से पति का चेहरा देख कर व्रत तोड़ती है। लेकिन सवाल उठता है कि क्या यह व्रत सिर्फ प्रेम और आस्था की अभिव्यक्ति है या समाज की पितृसत्तात्मक जड़ों में गहरे धंसा एक प्रतीक? भारतीय समाज में स्त्री के जीवन को 'सुहाग' से जोड़ा गया है—उसकी खुशी, उसकी प्रतिष्ठा और उसकी पहचान तक। विवाह के बाद उसके जीवन की सबसे बड़ी उपलब्धि उसका पति माना गया, और उसकी मृत्यु को अभिशाप समझा गया। ऐसे में करवा चौथ जैसे व्रत स्त्री के समर्पण, त्याग और सहनशीलता का उत्सव बन गए। लेकिन क्या यह प्रेम का उत्सव है या स्त्री के अस्तित्व को पति की उम्र के साथ बाँध देने का सांस्कृतिक औचित्य? आज की पढ़ी-लिखी स्त्री जब करवा चौथ का व्रत रखती है, तो उसके कारण परंपरागत नहीं भी हो सकते। कई महिलाओं के लिए यह पति के प्रति प्रेम का, साथ निभाने का, रिश्ते में सामंजस्य का प्रतीक बन चुका है। वहीं कई पुरुष भी अब पत्नी के साथ समान भाव से व्रत रखने लगे हैं—यह बदलाव सकारात्मक है। परंतु यह भी उतना ही सच है कि करवा चौथ आज एक 'कल्चरल इवेंट' बन गया है—टीवी धारावाहिकों, फिल्मों और सोशल मीडिया पर यह व्रत जितना 'ग्लैमरस' दिखाया जाता है, उतनी ही गहराई में उसका मूल अर्थ खोता जा रहा है। कभी यह व्रत गांव की औरतों के बीच अपनापन और सहयोग का प्रतीक था। महिलाएं एक-दूसरे के घर जातीं, मिट्टी के कर्बे (घड़े) में जल भरतीं, गीत गातीं—'करवा चौथ का व्रत है भाई, करवा लाना भूली न जाई।' यह त्र्यौहार उनके लिए आपसी मिलन का अवसर था, जहां वे जीवन के तकलीफों को साझा करतीं। पर अब यह व्रत सोने के कर्बे, महंगे साज-श्रृंगार और डिजाइनर साड़ियों का प्रदर्शन बन गया है। उपवास के बजाय अब 'इंस्टा रील्स' का युग है—जहां सजना-संवरना ही मुख्य उद्देश्य बन गया है।

जानकारी

उत्सूर झील



उत्सूर झील के आसपास कई अन्य आकर्षण हैं जिन्हें आप झील का आनंद लेने के बाद देख सकते हैं। इनमें से कुछ हैं

सोमेश्वर मंदिर

यह बैंगलोर के सबसे पुराने और सबसे प्रतिष्ठित मंदिरों में से एक है। यह झील के पास स्थित है और भगवान शिव के अवतार, भगवान सोमेश्वर को समर्पित है। इसका निर्माण केमपे गौड़ा द्वितीय ने 16वीं शताब्दी में करवाया था और इसकी वास्तुकला द्रविड़ शैली में बनी है। इसमें एक ऊँचा गोपुरम (टॉवर) और एक स्तंभों वाला हॉल है जिसमें जटिल नक्काशी और मूर्तियाँ प्रदर्शित हैं। इसमें एक

बड़ा कुंड भी है जो झील के पानी से भरा रहता है।

सेंट मेरी बेसिलिका:

यह बैंगलोर के सबसे पुराने और सबसे खूबसूरत चर्चों में से एक है। यह झील के पास स्थित है और मदर मैरी को समर्पित है। इसका निर्माण 19वीं शताब्दी में फ्रांसीसी मिशनरियों ने करवाया था और इसकी वास्तुकला गोथिक शैली में है। इसकी ऊँची मीनार और रंगीन कांच की खिड़कियाँ एक अद्भुत प्रभाव पैदा करती हैं। इसमें मदर मैरी की एक मूर्ति भी है जिसके बारे में माना जाता है कि उसमें चमत्कारी शक्तियाँ हैं।

देखें तुलना, कौन है बेहतर

नई दिल्ली: Motorola ने भारत में नया किफायती फोन Moto G06 Power लॉन्च किया है, जिसकी टक्कर Samsung Galaxy M07 और Lava Bold N1 5G से हो रही है। Moto G06 Power में मीडियाटेक हीलियो जी 81 एक्सट्रीम प्रोसेसर दिया गया है। जबकि Samsung Galaxy M07 मीडियाटेक हीलियो G99 प्रोसेसर से लैस है। वहीं LavO Bold N1 5G में ऑक्टा कोर UNISOC T765 प्रोसेसर मिलता है। यहां हम आपको Moto G06 Power, Samsung Galaxy M07 और Lava Bold N1 5G के बीच तुलना करके विस्तार से बता रहे हैं। Moto G06 Power के 4GB RAM और 64GB स्टोरेज वेरिएंट की कीमत 7,499 रुपये है। Samsung Galaxy M07 का 4GB/64GB स्टोरेज वेरिएंट 7,699 रुपये में लॉन्च किया गया है। वहीं Lava Bold N1 5G के 4GB/64GB स्टोरेज वेरिएंट 7,499 रुपये है। Moto G06 Power में 6.88 इंच की HD+ डिस्प्ले मिलती है, जिसका रेजोल्यूशन 720X1640 पिक्सल, रिफ्रेश रेट 120Hz, पिक्सल डेनसिटी 395ppi और ब्राइटनेस 600 निट्स है। Samsung Galaxy M07 में 6.7 इंच की PLS LCD HD+ डिस्प्ले है, जिसका रेजोल्यूशन 720X1600 पिक्सल और 90Hz रिफ्रेश रेट है। वहीं Lava Bold N1 5G में 6.75 इंच की HD+ डिस्प्ले दी गई है, जिसका 20:9 आस्पेक्ट रेशियो और रिफ्रेश रेट 90Hz है। Moto G06 Power में मीडियाटेक हीलियो जी 81 एक्सट्रीम प्रोसेसर दिया गया है। वहीं Samsung Galaxy M07 में मीडियाटेक हीलियो G99 प्रोसेसर मिलता है।

टॉप ट्वीट

'क्या कहीं भला उस मुलाकात की दास्तांन। जहां बस जज्बातों ने खामोशी से बात की।'

अखिलेश यादव सपा प्रमुख



साइबर दुनिया

हमारे साथ में एक फिल्म की थी, 'लक्ष्मी' फिल्म में उनके साथ काम करने का मेरा अनुभव कुछ ऐसा था वो रात में मेरे कमरे में आए और पूछा, 'अमिताभ अंकल, क्या आपको कोई दिक्कत हो रही है?' हमें लगा कि ये उत्साह है जो हमें कह रहे हैं बेटा, एक्टिंग धसी होती है।'

अमिताभ बच्चन बॉलिवुड महानायक



शहर >> अपडेट

फुसरो में कौजा गोरी लक्खी पूजा धूमधाम से मनायी गयी



राष्ट्रीय खबर

फुसरो. फुसरो के राधा कृष्ण नगर स्थित बंगाली मोहल्ला में कौजा गोरी लक्खी पूजा बड़ी धूमधाम से मनाया गया. जिसमें सुबह से रात तक महिलाओं व पुरुषों ने उपवास रखकर पूजा अर्चना किया. माता कौजा गोरी की पूजा पंडितों के द्वारा कराया गया. मौके पर नीलकंठ दत्ता, सूरज दत्ता, अमित दे, गोपी डे, अमित अड्डा, बादल दे, विश्वजीत पाल, भोला पाल, तुलसी दे, राजू धर, नकुल दे, गणेश दे, मिक्कु अड्डा, मेनका देवी, सुभद्रा देवी, चंदना देवी, मंजू देवी, मालती देवी, रूबी देवी, ममता देवी, मिटु देवी, उर्मिला देवी, सरिता देवी, अर्चना देवी आदि मौजूद थे।

सांक्षिप्त >> अपडेट्स

मेडकुरी: अधूरे पुल और सड़क पर रखी गिट्टी बनी हादसों का कारण, 11 दिनों में 11 दुर्घटनाएँ

राष्ट्रीय खबर

दारू : दारू खाता क्षेत्र के अंतर्गत शिवानी नदी पर बने मेडकुरी पुल और उससे जुड़ी अधूरी सड़क पर रखी गिट्टी लगातार हादसों का कारण बन रही है। पिछले 11 दिनों में यहाँ 11 सड़क दुर्घटनाएँ हो चुकी हैं, जिनमें दो लोगों की मौत हो चुकी है। ताजा घटना में जमुवारी निवासी 26 वर्षीय युवक, जो बीते दिनों सड़क दुर्घटना में गंभीर रूप से घायल हुआ था, रांची में इलाज के दौरान आज उसकी मौत हो गई। घायल अवस्था में वह कोमा में चला गया था।

युवक की मौत की सूचना मिलते ही ग्रामीणों में आक्रोश फैल गया। मुआवजे की मांग को लेकर ग्रामीणों ने जौनिया मोड़ स्थित राष्ट्रीय राजमार्ग (उल्ल) पर शव रखकर सड़क जाम कर दिया। लोगों ने ठेकेदार पर लापरवाही और मनमानी का आरोप लगाते हुए प्रशासन से तत्काल कार्रवाई की मांग की है।

प्रखण्ड सह अंचल कार्यालय में दो दिवसीय ब्लाक स्तरीय प्रशिक्षण शिविर का आयोजन

तेनुघाट कोर्ट : प्रखंड सह अंचल कार्यालय पेटरवार में समग्र शिक्षा अभियान के तहत दो दिवसीय ब्लॉक स्तरीय प्रशिक्षण शिविर का आयोजन किया गया। जिसका सफल सम्पान मंगलवार को हुआ। इस प्रशिक्षण शिविर में प्रखंड के विभिन्न क्षेत्रों के लगभग 50 विद्यालयों के प्रधानाध्यापक शामिल हुए। प्रशिक्षण के दौरान शिक्षकों को विद्यालयों में लगाए गए स्मार्ट बोर्ड, एलईडी टीवी , गणित किट एवं अन्य शिक्षण उपकरणों के उपयोग से संबंधित विस्तृत जानकारी दी गई। इस अवसर पर बताया गया कि इन आधुनिक उपकरणों के प्रयोग से बच्चों की सीखने की प्रक्रिया और भी प्रभावी व रुचिकर बनेगी।

कार्यक्रम

बरही में डाक चौपाल कार्यक्रम: ग्रामीणों को डाक विभाग की जनकल्याणकारी योजनाओं की जानकारी दी गई

राष्ट्रीय खबर

बरही : बरही रसोइया धमना स्थित डाकघर में ग्रामीणों के लिए जनजागरूकता कार्यक्रम का आयोजन किया गया। यह कार्यक्रम 11 अक्टूबर 2025 को आयोजित होने वाले डाक चौपाल मेले की तैयारियों के मद्देनजर आयोजित किया गया। कार्यक्रम की अध्यक्षता शाखा डाकपाल अनिल कुमार ने की।

मुख्य अतिथि के रूप में उपस्थित मेल ओवरसियर रंजन कुमार गुप्ता ने ग्रामीणों को डाक विभाग की विभिन्न जनकल्याणकारी योजनाओं की जानकारी दी। उन्होंने ग्रामीणों को डाक जीवन बीमा, ग्रामीण डाक जीवन बीमा, बचत खाता, आवर्ती जमा और सुकन्या समृद्धि योजना जैसे लाभकारी योजनाओं से जुड़ने के लिए प्रेरित किया। श्री गुप्ता ने बताया कि 11 अक्टूबर को पूरे

कार्रवाई

जेपी केंद्रीय कारा हजारीबाग में बड़ी कार्रवाई

जेलर सहित छह सरकारी कर्मी निलंबित, छह सविदाकर्मी बर्खास्त

अशोक कुमार शर्मा

राष्ट्रीय खबर

हजारीबाग : हजारीबाग लोकनायक जयप्रकाश नारायण केंद्रीय कारा, हजारीबाग में मंगलवार की देर शाम जेल प्रशासन ने एक बड़ी अनुशासनात्मक कार्रवाई करते हुए कई अधिकारियों और कर्मियों पर गाज गिराई है। जेल महानिरीक्षक (आईजी) के निर्देश पर एक जेलर, तीन उच्च कक्षपाल, एक कारापाल और एक कक्षपाल को तत्काल प्रभाव से निलंबित कर दिया गया है। इसके साथ ही संविदा पर कार्यरत छह भूतपूर्व सैनिक कक्षपालों की सेवाएं समाप्त कर दी गई हैं।

सूत्रों से प्राप्त जानकारी के अनुसार, यह कार्रवाई जेल के भीतर फैली अव्यवस्था, कुछ कर्मियों द्वारा बंदियों से मिलीभगत रखने तथा उन्हें अनुचित सुविधाएं उपलब्ध कराने के आरोपों के आधार पर की गई है। बताया गया है कि संबंधित कर्मी जेल



अनुशासन का उल्लंघन करते हुए प्रभावशाली बंदियों से लगातार संपर्क में थे और कारा के अंदर अनुचित गतिविधियों को बढ़ावा दे रहे थे।

मामले की जांच वरिष्ठ अधिकारी अशोक शर्मा की मॉनिटरिंग में की गई। जांच रिपोर्ट में जेल परिसर के भीतर अनुशासनहीनता, सुरक्षा में लापरवाही तथा प्रशासनिक निबंधन में ढिलाई की पुष्टि हुई।

इसके बाद विभागीय स्तर पर दोषी कर्मियों के खिलाफ कठोर कार्रवाई की अनुशंसा की गई, जिसके आधार पर यह कदम उठाया गया।

कारा अधीक्षक जितेंद्र कुमार सिंह ने कार्रवाई की पुष्टि करते हुए बताया कि हूएक कारापाल, तीन उच्च कक्षपाल और दो कक्षपाल को निलंबित किया गया है, वहीं संविदा पर कार्यरत छह भूतपूर्व सैनिक कक्षपालों की सेवाएं

हजारीबाग में युवा कल्याण, संस्कृति एवं पर्यटन विकास समिति की समीक्षा बैठक सम्पन्न

राष्ट्रीय खबर

हजारीबाग : हजारीबाग युवा कल्याण, संस्कृति एवं पर्यटन विकास समिति बुधवार को हजारीबाग जिले के दौरे पर रही। इस अवसर पर उपायुक्त श्री शशि प्रकाश सिंह ने समिति की सभापति श्रीमती सविता महतो से शिष्टाचार भेंट की। स्थानीय परिसदन भवन में आयोजित बैठक में समिति की सभापति सविता महतो एवं सदस्य रागिनी सिंह ने जिले के वरीय पदाधिकारियों के साथ विभागवार समीक्षा की।

बैठक में समिति ने युवा कल्याण, संस्कृति एवं पर्यटन विकास से जुड़ी योजनाओं की जानकारी ली तथा सभी विभागों को अद्यतन प्रतिवेदन प्रस्तुत करने का निर्देश दिया। जिला योजना पदाधिकारी ने बताया कि जिले में कनहरी हिल, सूर्यकुण्ड और बुढ़वा महादेव सहित कुल 19



सूचित पर्यटन स्थल हैं, जिनके विकास हेतु विभिन्न योजनाएं प्रगति पर हैं।

समिति के सदस्य प्रदीप प्रसाद ने नृसिंह मंदिर, सीलवार जन्मस्थ मंदिर के जीर्णोद्धार, कर्जन स्टेडियम एवं संत कोलंबस कॉलेज ग्राउंड के नव-निर्माण तथा मिशन स्कूल ग्राउंड को अतिक्रमणमुक्त करने जैसे प्रस्ताव रखे। नगर निगम ने झील क्षेत्र में गहरीकरण, सौंदर्यीकरण, हॉर्टिकल्चर और लाइटिंग के कार्य की जानकारी दी। बैठक में पर्यटन स्थलों पर सुरक्षा,

विधायक रोशन लाल चौधरी ने त्रिपक्षीय वार्ता करवाने को लेकर उपायुक्त को सौंपा झापन

राष्ट्रीय खबर

टंडवा/केरेंडारी: चंद्रगुप्त कौल माईस परियोजना से प्रभावित परिवारों की समस्याओं के समाधान हेतु त्रिपक्षीय वार्ता आयोजित करने के संबंध में बड़कागांव विधायक रोशन लाल चौधरी ने हजारीबाग उपायुक्त को जापन सौंपते हुए विस्थापित प्रभावित परिवारों के समस्या को जल्द समाधान करने हेतु जापन सोपा है। जापन के माध्यम से विधायक रोशन लाल चौधरी ने उपायुक्त हजारीबाग को कहा है कि हजारीबाग एवं चतरा जिले के केरेंडारी एवं टंडवा प्रखंड में संचालित चंद्रगुप्त कौल माईस परियोजना के कारण अनेक ग्रामीण परिवारों का विस्थापन और आजीविका संकट उत्पन्न हुआ है। परियोजना क्षेत्र के ग्रामीणों द्वारा कई बार शिकायत प्राप्त हुआ है कि कंपनी भूमि अधिग्रहण, मुआवजा, पुनर्वास एवं रोजगार से संबंधित प्रक्रियाओं में पारदर्शिता नहीं बरत रही है। जिसके वजह से मुआवजा की दरें एवं भुगतान की प्रक्रिया स्पष्ट नहीं है,पुनर्वास स्थल का निर्माण अधूरा है, रोजगार गारंटी एवं सामाजिक प्रभाव आकलन की प्रक्रिया पूर्ण नहीं हुई है।

राष्ट्रीय खबर कॉर्नर

धर्मशाला की जमीन मुक्त करना हमारी प्राथमिकता : प्यारी देवी, झामुमो नेत्री

राष्ट्रीय खबर

इचाक : इचाक पारसी बंशीधर के समीप स्थित शिव मंदिर की धर्मशाला पर भूमाफियाओं द्वारा किए गए अतिक्रमण को लेकर झारखंड मुक्ति मोर्चा की जिला उपाध्यक्ष और महिला समिति की नेत्री प्यारी देवी ने कहा है कि धर्मशाला की जमीन को मुक्त कराना उनकी पहली प्राथमिकता है। भूमि संबंधित विवाद में उपायुक्त ने छह माह पूर्व स्पष्ट निर्देश जारी कर अंचल अधिकारी और एसडीओ हजारीबाग को अतिक्रमण हटाने का आदेश दिया था। हालांकि अंचल अधिकारी रामजी प्रसाद गुप्ता ने इसके बजाय दिनांक 7 सितंबर को अतिक्रमणकारी जयनारायण प्रसाद मेहता, जयनाथ महतो, मालती देवी, मनोहर मेहता, विकास कुमार, सुबोध पांडे, बसंत ठाकुर और विकास मिश्रा को नोटिस जारी कर 17 सितंबर तक साक्ष्य प्रस्तुत करने को कहा। इस मामले की जानकारी झामुमो नेत्री प्यारी देवी ने स्थानीय मीडिया को दी।

प्यारी देवी ने बताया कि धर्मशाला की जमीन को बचाने के लिए वे पिछले लगभग 25 वर्षों से संघर्ष कर रही हैं। उन्होंने कहा कि भूमि पर अतिक्रमण रोकने और इसे सुरक्षित करने के लिए उन्होंने हाईकोर्ट का सहारा लिया है। उत्तरी छोटा नागपुर कमिश्नर द्वारा विवाद में दिए गए कथित गलत फैसले के खिलाफ उन्होंने कमिश्नर को पार्टी बनाकर भूमाफियाओं के खिलाफ कानूनी कार्यवाही की है।

प्यारी देवी ने स्पष्ट किया कि धर्मशाला की जमीन को हर हाल में अतिक्रमण मुक्त कराना ही उनका लक्ष्य है। उन्होंने यह भी कहा कि इस मामले में वह पूरी तरह सतर्क हैं और न्यायालय की प्रक्रिया के माध्यम से भूमि पर पुनः अधिकार सुनिश्चित करेंगे। उनका कहना है कि धर्मशाला केवल एक धार्मिक स्थल नहीं, बल्कि समुदाय के लिए सांस्कृतिक और सामाजिक महत्व भी रखती है।

इस संघर्ष के माध्यम से प्यारी देवी ने यह संदेश दिया है कि वे भूमाफियाओं के दबाव में नहीं आएंगी और न्याय एवं पारदर्शिता के साथ धर्मशाला की जमीन को सुरक्षित कराकर ही मानेंगी।

इचाक में कांग्रेस के नवनियुक्त कार्यकारी अध्यक्ष अजय गोपी का भव्य स्वागत, संगठन को मजबूत बनाने का लिया संकल्प



राष्ट्रीय खबर

इचाक : इचाक मंगलवार को इचाक प्रखंड में कांग्रेस पार्टी के कार्यकर्ताओं द्वारा नवनियुक्त कार्यकारी अध्यक्ष अजय गोपी का भव्य स्वागत किया गया। इस अवसर पर उन्होंने हजारीबाग जिला कांग्रेस कमेटी के अध्यक्ष जयप्रकाश भाई पटेल को बुके भेंट कर सम्मानित किया।

कार्यक्रम के दौरान उपस्थित कार्यकर्ताओं ने पार्टी की संगठनात्मक मजबूती पर चर्चा की और क्षेत्र की विभिन्न समस्याओं से जिला अध्यक्ष को अवगत कराया। अपने संबोधन में अजय गोपी ने कहा कि कांग्रेस पार्टी देश की सबसे पुरानी

और जनहितैषी पार्टी है, जो सदैव आम जनता की आवाज को मजबूती से उठाती रही है। उन्होंने आश्वासन दिया कि बहुत जल्द इचाक प्रखंड में कांग्रेस संगठन को सुदृढ़ करने के लिए ठोस कदम उठाए जाएंगे। अजय गोपी ने कहा कि गांव-गांव में पार्टी की जड़ें मजबूत की जाएंगी और हर तबके के लोगों को कांग्रेस से जोड़ने का अभियान चलाया जाएगा। इस अवसर पर जिला अध्यक्ष जयप्रकाश भाई पटेल ने उन्हें कार्यकारी अध्यक्ष बनाए जाने पर शुभकामनाएं दीं और विश्वास व्यक्त किया कि उनके नेतृत्व में इचाक प्रखंड में कांग्रेस को नई दिशा और ऊर्जा मिलेगी।

पूर्व विधानसभा प्रत्याशी मुन्ना सिंह ने नवनियुक्त जिला कांग्रेस अध्यक्ष जय प्रकाश भाई पटेल का किया भव्य स्वागत

कांग्रेस सेवा, समर्पण और संघर्ष की परंपरा को आगे बढ़ाते हुए जनता की समस्याओं के समाधान हेतु रहेगा प्रतिबद्ध : मुन्ना सिंह

राष्ट्रीय खबर

हजारीबाग : हजारीबाग जिला कांग्रेस कार्यालय, कृष्ण वल्लभ आश्रम में बुधवार को आयोजित एक गरिमामय समारोह में पूर्व सदर विधानसभा प्रत्याशी मुन्ना सिंह ने जिला कांग्रेस कमेटी के नवनियुक्त अध्यक्ष जय प्रकाश भाई पटेल का भव्य स्वागत किया। इस अवसर पर मुन्ना सिंह ने पटेल को पुष्पगुच्छ भेंट कर हार्दिक बधाई दी और कहा कि उनके नेतृत्व में कांग्रेस संगठन नई ऊर्जा, एकजुटता और सकारात्मक दिशा के साथ आगे बढ़ेगा। उन्होंने कहा कि कांग्रेस पार्टी हमेशा जनसेवा, सामाजिक न्याय और लोकतांत्रिक मूल्यों की



पक्षधर रही है। जय प्रकाश भाई पटेल के नेतृत्व में हजारीबाग कांग्रेस निश्चित रूप से जनता के बीच नई पहचान स्थापित करेगी। कार्यक्रम में मुन्ना सिंह ने निवर्तमान जिलाध्यक्ष शैलेन्द्र यादव के कार्यकाल की सराहना करते हुए कहा कि उन्होंने संगठन को सशक्त बनाने में महत्वपूर्ण योगदान दिया है। उन्होंने कहा कि कांग्रेस परिवार सेवा, समर्पण और संघर्ष की परंपरा को आगे बढ़ाते हुए आम जनता की समस्याओं के समाधान के लिए निरंतर प्रयासरत रहेगा। इस अवसर पर कांग्रेस कार्यकर्ताओं ने उसाह और एकजुटता का संदेश देखने को मिला।

सायल मध्य विद्यालय में खेल मैदान पर कब्जा, छात्र-छात्राओं में आक्रोश

राष्ट्रीय खबर, केरेंडारी : केरेंडारी प्रखंड के अंतर्गत ग्राम पंचायत सलगा स्थित राजकीय मध्य विद्यालय सायल में इन दिनों गंभीर स्थिति उत्पन्न हो गई है। विद्यालय के छात्र-छात्राएं 10 सितंबर 2025 से 7 अक्टूबर 2025 तक अपनी मजी से विद्यालय से अनुपस्थित रहे। वहीं, आज वे पुनः विद्यालय पहुंचे, लेकिन अपने दाहिने हाथ में काली पट्टी बांधकर उन्होंने सरकारी नियमों के विरोध में प्रदर्शन किया।

छात्र-छात्राओं का आरोप है कि विद्यालय में प्रार्थना स्थल और खेल मैदान नहीं है। जिस भूमि पर छात्र-छात्राओं को खेलना और प्रार्थना करनी थी, उस पर ग्राम के भू-माफियाओं द्वारा कब्जा कर लिया गया है। यह जमीन खाता संख्या 78, प्लॉट संख्या 45 के रूप में दर्ज है, जो विद्यालय के नाम पर होनी चाहिए। अभिभावकों का कहना है कि वे इस कब्जे के खिलाफ लगातार संघर्ष कर रहे हैं ताकि बच्चों के लिए सुरक्षित खेलाल और प्रार्थना स्थल तैयार हो सके।



शहर >> अपडेट

जिला स्तरीय विशेष आकलन परीक्षा का आयोजन

राष्ट्रीय खबर
कोडरमा: जिले में शिक्षा व्यवस्था को सुदृढ़ करने की दिशा में शिक्षा विभाग द्वारा निरंतर बेहतर कार्य किया जा रहा है। जिले के सरकारी विद्यालयों के छात्र-छात्राएं हमेशा से माध्यमिक एवं इंटरमीडिएट परीक्षाओं में उत्कृष्ट प्रदर्शन करते आ रहे हैं। इसी क्रम को आगे बढ़ाने हेतु उपायुक्त कोडरमा की पहल पर माध्यमिक एवं इंटरमीडिएट कक्षा (संकाय - विज्ञान) में अध्ययनरत छात्र-छात्राओं के लिए जिला स्तरीय विशेष आकलन परीक्षा का आयोजन किया जा रहा है। यह 13 से 17 सितंबर तक आयोजित होगा।उपायुक्त द्वारा परीक्षा आयोजन को लेकर दिशा-निर्देश जारी किए गए हैं।

शॉर्ट न्यूज

खाद्य सुरक्षा अधिनियम के उल्लंघन पर 2.70 लाख का अर्थदंड

चतरा: खाद्य सुरक्षा एवं मानक अधिनियम के अंतर्गत जिला चतरा में संचालित कैलाश स्टोर, प्रो॰ कैलाश प्रसाद अग्रवाल, मेन रोड, चतरा पर की गई जांच के क्रम में खाद्य सुरक्षा पदाधिकारी द्वारा खाद्य सामग्री के नमूने जांच किए गए थे।

उक्त नमूने की जांच राष्ट्रीय खाद्य प्रयोगशाला , कोलकाता से कराई गई, जिसमें उक्त उत्पाद (भ्रामक ब्रांड) पाया गया। मामले की सुनवाई अपर समाहर्ता-सह-न्याय निर्णयन अधिकारी, चतरा के न्यायालय में की गई। सुनवाई के दौरान प्रतिष्ठान स्वामी द्वारा प्रस्तुत जवाब असंतोषजनक एवं तर्कसंगत नहीं पाया गया। खाद्य सामग्री उपभोक्ताओं के स्वास्थ्य के लिए संभावित रूप से हानिकारक है।

संक्षिप्त >> अपडेट्स

मुस्लिम यूथ वेलफेयर सोसायटी का एक और अनूठा पहल सड़क दुर्घटना में घायल युवक के इलाज हेतु किया देवारा आर्थिक मदद

लोहरदगा: लोहरदगा जिले में इन दिनों मुस्लिम यूथ वेलफेयर सोसायटी के अनूठे पहल की तारीफें हर किसी की जुबान पर हो रही है। मुस्लिम यूथ वेलफेयर सोसायटी के पदाधिकारियों ने विगत दिनों सेन्हा थाना क्षेत्र अंतर्गत बक्सीडीपा में हुए सड़क दुघटना में भड़गांव का एक युवक गंभीर रूप से घायल हो गया था। सदर अस्पताल लोहरदगा में प्राथमिक उपचार के बाद युवक की स्थिति को गंभीर देखते हुए डॉक्टरों ने बेहतर इलाज हेतु रांची रेफर कर दिया था। इस बीच परिजनों ने युवक को रांची के एक निजी अस्पताल में भर्ती कराया, जहां पर उसका इलाज चल रहा है। लोगों के मुताबिक घायल युवक के परिवार वालों की आर्थिक स्थिति काफी दयनीय है। इस वजह से युवक के इलाज में पैसे की किल्लत बाधा बन गया था। इधर मुस्लिम यूथ वेलफेयर सोसायटी के संस्थापक सैयद वसीम और जिलाध्यक्ष मोहमिन उर्फ बब्वन एवं अन्य पदाधिकारियों और सदस्यों ने घायल युवक के इलाज हेतु आर्थिक मदद करने के लिए आगे आए।

हादसा > टोटो पलटने से कई घायल, डीसी ने सदर अस्पताल भिजवाया

राष्ट्रीय खबर
कोडरमा: जिले के चंदवारा थाना क्षेत्र अंतर्गत रांची-पटना मुख्य मार्ग के एनएच 20 पर स्थित मदन गुंडी गांव के समीप बुधवार की सुबह एक सड़क हादसा हो गया। जिसमें एक टोटो दुर्घटनाग्रस्त होकर पलट गई और इस दौरान उसमें सवार महिलाएं व बच्चे गिरकर घायल हो गए। इसी दौरान तिलैया डैम से कार्य का निरीक्षण कर लौट रहे कोडरमा उपायुक्त ऋतुराज व डीडीसी रवि जैन की नजर उन घायलों पर पड़ी। इसके पश्चात उपायुक्त ने अपने काफिले को रुकवाया और घायलों के पास पहुंचे। उन्होंने देखा कि कुछ छोटे-छोटे बच्चे बुरी तरह से घायल हैं। उन्होंने घायलों की स्थिति को देखते हुए बिना विलंब किए अपने

उपलब्धि नृत्य प्रतियोगिता में दृष्टि पूरे राज्य में रही अत्कल जनवरी में दिल्ली में राष्ट्रीय स्तर पर आयोजित होने वाले कला उत्सव प्रतियोगिता में झारखंड का करेगी प्रतिनिधित्व

साहिबगंज पहुंचने पर किया गया भव्य स्वागत

राष्ट्रीय खबर
साहिबगंज: प्रतिभा का जादू हमेशा सिर चढ़कर बोलता है, इसे साबित कर दिखाया है साहिबगंज के मुख्यमंत्री उत्कृष्ट कन्या विद्यालय की 12वीं की छात्रा दृष्टि चटर्जी ने। विकसित भारत अभियान के तहत जीसीईआरटी रांची में आयोजित राज्यस्तरीय कला उत्सव-2025 प्रतियोगिता के एकल शास्त्रीय नृत्य प्रतियोगिता में दृष्टि ने पूरे राज्य में प्रथम स्थान हासिल कर अपने परिवार विद्यालय एवं जिला का मान बढ़ाया है। रांची में सम्मान पाने के बाद साहिबगंज लौटने पर स्कूल प्रबंधन की ओर से दृष्टि का भव्य स्वागत किया गया। स्कूल के शिक्षक परिवार की ओर से उन्हें बुके देकर सम्मानित करने के बाद मिठाई खिलाया गया। सभी ने एक स्वर में दृष्टि की सफलता पर उन्हें बधाई दी। दरअसल राज्य स्तरीय उक्त कार्यक्रम में पूरे राज्य से 700 प्रतिभागियों ने भाग लिया था। इसमें 12 विभिन्न कैटेगरी में प्रतियोगिता का आयोजन किया गया था। जिसमें एकल शास्त्रीय नृत्य प्रतियोगिता में दृष्टि चटर्जी ने



अपने उत्कृष्ट प्रदर्शन से पहला स्थान हासिल किया था। उट कैटेगरी में कुल 24 प्रतिभागियों ने भाग लिया था। दृष्टि चटर्जी ने भरतनाट्यम शास्त्रीय नृत्य का मनमोहक प्रदर्शन कर सभी का दिल जीत लिया। अपने सर्वश्रेष्ठ प्रदर्शन के जरिए राज्य स्तरीय प्रतियोगिता में प्रथम स्थान हासिल करने वाली दृष्टि अब राष्ट्रीय स्तर के प्रतियोगिता के लिए चयनित किया गया है। जनवरी में दिल्ली में होने वाले राष्ट्रीय स्तरीय कला उत्सव प्रतियोगिता में हुए झारखंड का प्रतिनिधित्व करेगी। इधर उनकी सफलता पर जिला शिक्षा पदाधिकारी दुर्गानंद झा, विद्यालय की प्राचार्या सीमा कुमारी, शिक्षक बृजेश कुमार, मनोहर शर्मा, शिक्षिका संध्या किरण, सुप्रिया भारती सहित पूरा स्कूल परिवार ने

सैनिक स्कूल तिलैया में एक भारत श्रेष्ठ भारत एनसीसी कैप के तहत 601 कैडेट्स ने किया नालंदा और राजगीर का शैक्षणिक भ्रमण

कोडरमा: सैनिक स्कूल तिलैया में आयोजित रणक श्रेष्ठ भारत राष्ट्रीय एनसीसी भारत के तीसरे दिन विभिन्न राज्यों से आए कुल 601 एनसीसी कैडेट्स ने बिहार की ऐतिहासिक और सांस्कृतिक विरासतों झ नालंदा विश्वविद्यालय और राजगीर झ का शैक्षणिक भ्रमण किया। यह यात्रा कैडेट्स के लिए भारत की गौरवशाली शिक्षा परंपरा और सांस्कृतिक एकता को जानने-समझने का एक अद्वितीय अनुभव बनी।

इस शिविर का आयोजन 1/25 बिहार एवं झारखंड निदेशालय के तत्वावधान में हो रहा है, जो ग्रुप हेडक्वार्टर हजारीबाग के ग्रुप कमांडर ब्रिगेडियर एस. गोपीकृष्णन (सेना मेडल) के मार्गदर्शन और 45 झारखंड बटालियन एनसीसी कोडरमा के कमांडिंग ऑफिसर विजय कुमार



(सेना मेडल) के नेतृत्व में संचालित किया जा रहा है। शैक्षणिक भ्रमण में आंध्र प्रदेश, तेलंगाना, पश्चिम बंगाल, बिहार और झारखंड जैसे राज्यों से आए कैडेट्स ने भाग लिया। नालंदा विश्वविद्यालय की प्राचीन ज्ञान परंपरा और राजगीर की ऐतिहासिक व धार्मिक महत्ता ने कैडेट्स को भारत की समृद्ध विरासत से जोड़ा। उन्होंने इस भ्रमण को रशिक्षा और संस्कृति का जीवंत संगमर बताया, जो हमेशा उनकी स्मृतियों में अंकित रहेगा। इस भ्रमण के दौरान कैडेट्स की सुरक्षा, भोजन, आवागमन एवं अनुशासन का विशेष ध्यान रखा गया। कमांडिंग ऑफिसर विजय कुमार (सेना मेडल) के निशानुसार, बटालियन के अनुभवी सूबेदार, जेसीओ, एनसीसी ऑफिसर्स, ग्लर्स कैडेट इंस्ट्रक्टर्स, एसोसिएट एनसीसी ऑफिसर्स और परमानेंट इंस्ट्रक्टर्स कैडेट्स के साथ भ्रमण पर मौजूद रहे, जिससे आयोजन अत्यंत सुव्यवस्थित और सफल रहा।

खेल से शारीरिक व मानसिक विकास होता है,अनुशासन व टीम भावना बढ़ती है, लाल विकास नाथ शाहदेव: सांसद प्रतिनिधि कुडू



राष्ट्रीय खबर
कुडू: प्रखंड के लावागाई पंचायत में आयोजित तीन दिवसीय फुटबॉल टूर्नामेंट बुधवार को बड़े उत्साह और आनंद के साथ संपन्न हुआ। इस फुटबॉल टूर्नामेंट समापन में मुख्य अतिथि के रूप में मुख्य अतिथि सांसद प्रतिनिधि लाल विकास नाथ शाहदेव का आदिवासी रीति-रिवाज के तहत स्वागत किया गया और उन्हें मंच तक लाया गया। जहां उन्होंने खिलाड़ियों को संबोधित करते हुए कहा, रखेल से युवाओं का शारीरिक और मानसिक विकास

होता है, अनुशासन और टीम भावना बढ़ती है। ऐसे आयोजन खिलाड़ियों में उकृष्टता और मेहनत की भावना पैदा करते हैं। इस टूर्नामेंट में खिलाड़ियों ने अपने तन, मन और धन का योगदान देकर ईमानदारीपूर्वक खेल प्रदर्शन किया। टूर्नामेंट में प्रथम पुरस्कार 18 हजार द्वितीय पुरस्कार 14 हजार और तृतीय पुरस्कार 710 हजार रखा गया था। फुटबॉल टूर्नामेंट में राजीव टाना भगत, वीरेंद्र नाथ, विनोद भगत, फागु उरांव, रंजीत उरांव, महावीर उरांव सहित कई गण्यमान्य व्यक्ति उपस्थित थे।

लोहरदगा और रांची के कलाकारों ने सांस्कृतिक कार्यक्रम में बांधा समा

रात भर झूमते रहे श्रोतागण, सुरक्षा के थे चाक - चौबंद हतजाम

राष्ट्रीय खबर

किस्को/लोहरदगा: जिले के किस्को दुर्गा मंदिर परिसर में मां दुर्गा पूजा समिति किस्को की ओर से भव्य ऑर्केस्ट्रा सांस्कृतिक नागपुरी कार्यक्रम का आयोजन किया गया। इस बीच कार्यक्रम में मौजूद अतिथियों को बैच पहनाकर कमिटी के लोगों द्वारा सम्मानित किया गया। रंगारंग सांस्कृतिक नागपुरी भक्ति जागरण का आगाज गणेश बंदना व माता की आरती के साथ हुई। इधर पुरोहित विमलेश मिश्रा द्वारा माता की आरती के साथ कार्यक्रम का शुभारम्भ किया गया। तत्पश्चात कलाकार मंडली की टीम ने एक

शहीद पुलिस उपाधीक्षक विनय भारती के शहादत दिवस पर श्रद्धांजलि समारोह का आयोजन



राष्ट्रीय खबर

चतरा: शहीद पुलिस उपाधीक्षक के शहादत दिवस पर आज श्रद्धांजलि समारोह का आयोजन किया गया। इस अवसर पर उपायुक्त तथा पुलिस अधीक्षक सहित कई वरिीय प्रशासनिक अधिकारी और पुलिस बल के जवान उपस्थित रहे। सभी ने शहीद स्मारक पर पुष्प अर्पित कर उन्हें नमन किया और श्रद्धांजलि दी। इस अवसर पर डीएसपी मुख्यालय, एसडीपीओ , अंचलाधिकारी तथा सदर थाना प्रभारी भी मौजूद थे। ज्ञात हो कि 8 अक्टूबर 2005 को कुंदा थाना क्षेत्र के बनियाडीह पहाड़ी पर नक्सलियों द्वारा बिछाए गए जाल में ड्यूटी के दौरान पुलिस उपाधीक्षक विनय भारती वीरगति को प्राप्त हुए थे। इस घटना में कई अन्य सुरक्षाकर्मी भी

शहीद हुए थे। राज्य पुलिस बल द्वारा उस दिन दिखाए गए साहस, कर्तव्यनिष्ठा और बलिदान को आज भी पूरे झारखंड में श्रद्धापूर्वक याद किया जाता है। उपायुक्त कीर्तिश्री जी ने शहीद पुलिस उपाधीक्षक विनय भारती को नमन करते हुए कहा कि शहीद विनय भारती ने उग्रवाद के विरुद्ध अभियान में सर्वोच्च बलिदान दिया। उनका साहस, समर्पण और कर्तव्यनिष्ठा हम सभी के लिए प्रेरणास्रोत है। पुलिस अधीक्षक सुमित कुमार अग्रवाल ने कहा कि राज्य को नक्सल आतंक से मुक्त कराने में पुलिस बल के अनेक अधिकारियों और जवानों ने अमूल्य योगदान दिया है। शहीद विनय भारती का बलिदान इसी श्रृंखला की एक ऐतिहासिक मिसाल है। झारखंड पुलिस उनके अदम्य साहस को नमन करती है।

लामुकों का डिजिटल लाईफ सर्टिफिकेट बनाये जाने का कार्य जल्द पूर्ण कराएं : डॉ ताराचंद

सामाजिक सुरक्षा की बैठक में उपायुक्त ने दिए निर्देश

राष्ट्रीय खबर

लोहरदगा: उपायुक्त डॉ ताराचंद की अध्यक्षता में सामाजिक सुरक्षा अन्तर्गत विभिन्न पेंशन योजनाओं से संबंधित बैठक आयोजित हुई। बैठक में सर्वप्रथम केंद्र प्रायोजित पेंशन योजनाओं का भुगतान से संबंधित उपायुक्त द्वारा समीक्षा की गयी। इस क्रम में सहायक निदेशक,सामाजिक सुरक्षा द्वारा जानकारी दी गयी कि केंद्र प्रायोजित पेंशन योजनाओं के लाभुकों का भुगतान उनके आधार लिंक खाते में कर दिया गया है। केंद्र प्रायोजित पेंशन योजनाओं में डिजिटल लाईफ सर्टिफिकेट का कार्य 100 फीसदी पूर्ण कराने का निर्देश दिया गया।

संचालित पेंशन योजनाओं का भुगतान की स्थिति की भी समीक्षा की गयी। समीक्षा के क्रम में सहायक निदेशक सामाजिक सुरक्षा द्वारा यह बतलाया गया कि राज्य संचालित पेंशन योजनाओं के लाभुकों का माह सितम्बर 2025 तक का भुगतान हो गया है। मुख्यमंत्री मईयां सम्मान योजनाओं के लाभुकों का भुगतान हो गया है। मुख्यमंत्री मईयां सम्मान योजनाओं के लाभुकों का माह सितम्बर 2025 तक का भुगतान उनके आधार लिंक खाते में कर दिया गया है। केंद्र प्रायोजित पेंशन योजनाओं में डिजिटल लाईफ सर्टिफिकेट का कार्य 100 फीसदी पूर्ण कराने का निर्देश दिया गया।

राष्ट्रीय खबर कॉर्नर

जिला योजना अनाबद्ध निधि के प्रस्तावित योजनाओं पर बनी सहमति



उपायुक्त डॉ ताराचंद की अध्यक्षता में हुई बैठक

लोहरदगा: उपायुक्त डॉ ताराचंद की अध्यक्षता में आज जिला योजना अनाबद्ध निधि अंतर्गत वर्ष 2025-26 के लिए विभिन्न विभागों से प्रस्तावित योजनाओं को लेकर आज बैठक आयोजित हुई। बैठक में स्वास्थ्य, शिक्षा, भवन निर्माण व मरम्मत, पेयजल, सम्पर्कता व अन्य बिंदुओं पर मिले प्रस्ताव व चर्चा हुई और सर्वसम्मति से योजनाओं को स्वीकृत किया गया। योजनाओं में पंचायत ज्ञान केंद्रों में पुस्तकों की आपूर्ति, विद्यालयों का मरम्मत

कार्य, आंगनवाड़ी भवनों की मरम्मत, जलमीनार-सह-डीप बोरिंग का कार्य, पेयजलापूर्ति की योजनाएं, सोलर जलापूर्ति की योजनाएं, पीसीसी पथ की योजनाएं, पक्की नाली निर्माण की योजनाएं, छात्रावास जीर्णोद्धार व रंग-रोगन, पेवर ब्लाक अधिछापन आदि योजनाएं शामिल हैं।

बैठक में उप विकास आयुक्त दिलीप प्रताप सिंह शेखावत, अपर समाहर्ता जितेंद्र मुण्डा, एडीपीओ अभिनीत सूरज, जिला शिक्षा अधिकारी दास सुनंदा चंद्रमौलेश्वर समेत अन्य संबंधित पदाधिकारी उपस्थित थे।

अवैध शराब एवं प्रतिबंधित पान मसाला विक्रेताओं के विरुद्ध सघन जांच अभियान



राष्ट्रीय खबर

कोडरमा: आगामी त्योहारों एवं बिहार विधानसभा चुनाव को ध्यान में रखते हुए जिले में विधि-व्यवस्था संधारण को प्राथमिकता दी जा रही है।

उपायुक्त ऋतुराज के निदेशानुसार कोडरमा जिला प्रशासन एवं पुलिस विभाग द्वारा सघन अभियान चलाया गया। इस अभियान के तहत अवैध रूप से शराब की बिक्री, भंडारण एवं सेवन कराने वाले होटलों एवं प्रतिष्ठानों पर छापेमारी कर कड़ी कार्रवाई की गई। इसके अतिरिक्त, जिले में प्रतिबंधित पान मसालों की बिक्री पर निगरानी रखते हुए संबंधित दुकानों की जांच की गई।

नियमों का उल्लंघन पाए जाने पर दुकानदारों के विरुद्ध भी कार्रवाई की गई है। उपायुक्त ऋतुराज ने कहा है कि जिले में किसी भी प्रकार की अवैध गतिविधियों को बर्दाश्त नहीं किया जाएगा। उन्होंने सभी होटल संचालकों, दुकानदारों एवं आम नागरिकों से अपील की है कि वे प्रशासन को सहयोग करें एवं किसी भी प्रकार की संदिग्ध गतिविधि को सूचना तत्काल नजदीकी थाना या प्रशासन को दें। जिला प्रशासन की ओर से यह अभियान आगे भी लगातार जारी रहेगा ताकि शान्तिपूर्ण एवं सुव्यवस्थित वातावरण में चुनाव प्रक्रिया तथा त्योहार सम्पन्न हो सके।

उपायुक्त तिलैया डैम पहुंचे, किया निरीक्षण



पर्यटन को बढ़ावा देने हेतु विकास कार्यों की समीक्षा

राष्ट्रीय खबर

कोडरमा: उपायुक्त ऋतुराज ने बुधवार को चंदवारा प्रखंड अंतर्गत उरावां पंचायत स्थित तिलैया एडवेंचर पार्क का निरीक्षण किया। उक्त पार्क का संचालन एवं अनुरक्षण बिमिक्स प्रा. लि. को प्रदान किया गया है। निरीक्षण के दौरान उपायुक्त ने पार्क की वर्तमान स्थिति का भौतिक निरीक्षण किया तथा परिसर के समग्र विकास को लेकर पावर प्लॉक बिछाने, जल निकासी (ड्रेनेज), लैंडस्केपिंग आदि विकासात्मक कार्यों से संबंधित प्रस्तावों की समीक्षा की।

इसके अतिरिक्त, उन्होंने मॉडल कोडरमा स्टॉप एवं कोडरमा मोटल जैसे नवीन प्रस्तावों पर भी विचार-विमर्श किया, जो जिले में पर्यटन को बढ़ावा देने के साथ-साथ अधोसंरचना के सशक्त विकास में सहायक सिद्ध होंगे। उपायुक्त ऋतुराज ने तिलैया डैम क्षेत्र का भी दौरा किया, जहाँ उन्होंने प्रस्तावित बोट शेड निर्माण एवं वॉटर स्पोर्ट्स (नौकायन आदि) गतिविधियों के संचालन की योजनाओं की जानकारी ली और संबंधित पदाधिकारियों को आवश्यक निर्देश दिए। निरीक्षण के दौरान उप विकास आयुक्त रवि जैन सहित कई अधिकारी मौजूद थे।

यातायात नियमों का पालन नहीं करनेवाले सरकारी कर्मियों से वसूलें आर्थिक दण्ड: डीसी

राष्ट्रीय खबर

लोहरदगा: उपायुक्त डॉ ताराचंद की अध्यक्षता में आज परिवहन विभाग के कार्यों व राजस्व वसूली संबंधित बैठक आयोजित हुई। बैठक में उपायुक्त द्वारा जिला में सड़क दुर्घटनाओं में कमी लाने के लिए विभिन्न निर्देश जिला परिवहन पदाधिकारी को दिये। उपायुक्त ने कहा कि जिला के साथ-साथ प्रखण्डों क्षेत्र में भी नियमित रूप से वाहन चेकिंग अभियान चलाया जाए। विशेष रूप से जो दोपहिया वाहन चालक बिना हेल्मेट के वाहन चलाते हैं। शराब पीकर वाहन चलातेवालों की भी नियमित जांच की जाए। पथों में गति सीमा संबंधित साइनेज लगावार्। प्रेशर हॉर्न, मोडिफाईड मोटर्सइकिंग, ट्रिपल राइडिंग, स्पीड ब्रेकिंग आदि दृष्टिकोण से भी जांच की जाए।

शहर में ऑटो चालकों द्वारा वाहन रोकने के लिए एक निश्चित स्थान तय हो। ऑटो स्टैंड भी निश्चित करें। ऑटो चालकों को यात्रियों के सुरक्षा संबंधी पूर्व में दिये गये निर्देशों का सख्ती से पालन कराए। निर्देशों का पालन नहीं करनेवालों पर कार्रवाई करें। सड़क दुर्घटना में मृत व्यक्ति के परिजनों को आपदा के अंतर्गत, वाहन की पहचान नहीं होने की स्थिति में हिट एण्ड रन के अंतर्गत लाभ दिलाने का निर्देश दिया गया। साथ ही वाहन की पहचान होने पर व व्यक्ति का बीमा होने पर मोटर वाहन दुर्घटना दावा न्यायाधिकरण में निर्धारित समय सीमा के अंदर मामला दावर कराने, मृत व्यक्ति का पीएम जीवन ज्योति बीमा योजना व पीएम सुरक्षा बीमा योजना से आच्छदित होने की स्थिति में उसे उक्त योजना का लाभ दिलाने का निर्देश दिया।

न्यूज फटाफट

कप्तानी जाने के बाद पहली बार आया रोहित शर्मा का बयान



नई दिल्ली: भारतीय टीम के ओपनर रोहित शर्मा ने वनडे टीम की कप्तानी जाने के बाद पहली बार ऑस्ट्रेलिया दौरे को लेकर बयान दिया है। अपने आखिरी मैच में बतौर कप्तान टीम इंडिया को चैंपियंस ट्रॉफी का खिताब दिलाने वाले रोहित शर्मा अब सिर्फ एक बल्लेबाज के तौर पर भारत की वनडे टीम का हिस्सा हैं। ऑस्ट्रेलिया के खिलाफ 19 अक्टूबर से शुरू हो रही 3 मैचों की वनडे सीरीज में शुभमन गिल भारत के कप्तान होंगे। इसी बीच रोहित शर्मा ने ऑस्ट्रेलिया दौरे को लेकर बयान दिया है और कहा कि उन्हें ऑस्ट्रेलिया के खिलाफ खेलना पसंद है। मंगलवार को मुंबई में सीएट अवॉर्ड्स के दौरान हिटमैन रोहित शर्मा स्लिम फिट और डैशिंग नजर आए। इस शो में स्पेशल अवॉर्ड रोहित शर्मा को मिला, जिन्होंने देश को मार्च में चैंपियंस ट्रॉफी का खिताब दिलाया था। इस दौरान उनसे ऑस्ट्रेलिया दौरे को लेकर सवाल किया गया तो उन्होंने कहा, 'स्मुइ ऑस्ट्रेलिया के खिलाफ खेलना पसंद है, मुझे वहां जाना पसंद है, ऑस्ट्रेलिया के लोग क्रिकेट को बहुत पसंद करते हैं और मुझे भी ऑस्ट्रेलिया में क्रिकेट खेलना पसंद आता है। रोहित शर्मा का रिकॉर्ड भी ऑस्ट्रेलिया के खिलाफ दमदार है। वे ऑस्ट्रेलिया में वनडे क्रिकेट में 4 अर्धशतक और 6 शतक जड़ चुके हैं। टी20 इंटरनेशनल क्रिकेट और टेस्ट क्रिकेट को अलविदा कह चुके रोहित शर्मा अब सिर्फ वनडे इंटरनेशनल क्रिकेट में एक्टिव हैं। उनका सपना है कि वह भारत के लिए वनडे विश्व कप जीते, लेकिन उम्र उनके आड़े आ रही है। 2027 में आगला विश्व कप है और उस समय तक रोहित शर्मा 40 साल के हो जाएंगे। हालांकि, उन्होंने खुद को फिट रखना शुरू कर दिया है, लेकिन कप्तान, कोच, टीम मैनेजमेंट और सिलेक्टर्स की सोच क्या है ये आने वाला वक्त बताएगा।

वर्ल्ड कप

राष्ट्रीय खबर

नई दिल्ली: विमेंस वनडे वर्ल्ड कप के 8वें मैच में इंग्लैंड ने बांग्लादेश को 4 विकेट से हरा दिया। गुवाहाटी के बरसापारा स्टेडियम में मंगलवार को बांग्लादेश 178 रन ही बना सकी। टीम ने इंग्लैंड के 6 विकेट 103 पर ही गिरा दिए थे, लेकिन पूर्व कप्तान हेदर नाइट ने फिफ्टी लगाकर इंग्लिश टीम को जीता दिया। टूर्नामेंट में इंग्लैंड की लगातार दूसरी जीत रही, टीम ने पहले मुकाबले में साउथ अफ्रीका को 10 विकेट से हराया था। दूसरी जीत के साथ टीम पॉइंट्स टेबल में टॉप पर पहुंच गई। दूसरी ओर, बांग्लादेश को पहली हार मिली, टीम ने अपने पहले मुकाबले में पाकिस्तान को 7 विकेट से हराया था। टॉस हारकर पहले बैटिंग करने उतरी बांग्लादेश की शुरुआत सही नहीं रही। ओपनर रुबिया हैदर 4 रन बनाकर आउट हो गईं। उन्हें लॉरेन बेल ने पवेलियन भेजा।



कप्तान निगर सुल्ताना को शून्य के स्कोर पर लॉरी स्मिथ ने आउट कर दिया। इसके बाद शरमीन अख्तर और सोभना मोस्तरी ने पारी को संभाला। दोनों ने मिलकर 60 बॉल पर 34 रन जोड़े। शरमीन 52 बॉल पर 30 रन बनाकर आउट हुईं। बांग्लादेश से सबसे ज्यादा 60 रन सोभना मोस्तरी ने

बनाए। उन्होंने 108 बॉल का सामना किया। पारी में 8 चौके भी लगाए। उनके अलावा राबेया खान ने मात्र 27 बॉल पर 43 रन बनाए। उन्होंने 6 चौके और एक सिक्स भी लगाया। इंग्लैंड से सोफी एक्लस्टन ने 3 विकेट लिए। चार्ली डीन, एलिस कैप्सी और लॉरी स्मिथ को 2-2 विकेट मिले।

लॉरेन बेल ने एक विकेट निकाला। 1179 रन के टारगेट का पीछा करने उतरी इंग्लैंड विमेंस की शुरुआत भी खराब रही। टीम ने 29 रन पर 2 विकेट गंवा दिए। एमी जोन्स 1 और दैमी ब्यूमोंट 13 रन बनाकर आउट हो गईं। कप्तान नैटली सिवर-ब्रंट ने फिर पूर्व कप्तान हेदर नाइट के साथ पारी

संभाली। सिवर-ब्रंट 41 गेंद पर 32 रन बनाकर आउट हुईं। उनके बाद सोफिया डंकली खाता खोले बगैर और एमा लंब 1 रन बनाकर पवेलियन लौट गईं। एलिस कैप्सी ने फिर टीम को 100 रन के पार पहुंचाया, लेकिन 20 रन बनाकर वे भी आउट हो गईं। टीम ने 103 रन पर 6 विकेट गंवा दिए। नंबर-8 पर बैटिंग करने उतरी चार्ली डीन ने हेदर नाइट के साथ मिलकर इंग्लैंड की पारी संभाल ली। दोनों ने 40वें ओवर में टीम को 150 के करीब पहुंचा दिया। फिर आखिरी ओवरों में तेजी से बैटिंग की और 47वें ओवर में टीम को जीत दिला दी। नाइट और डीन के बीच 79 रन की साझेदारी हुई। नाइट 79 और डीन 27 रन बनाकर नॉटआउट लौटें। बांग्लादेश से मारुफा अख्तर ने 2 और फहीमा खातून ने 3 विकेट लिए। संजिदा अख्तर को 1 विकेट मिला।

खेल जगत अपडेट्स

अगले हफ्ते ऑस्ट्रेलिया के लिए रवाना होगी टीम इंडिया
नई दिल्ली: भारतीय वनडे क्रिकेट टीम दो अलग अलग समूहों में 15 अक्टूबर को दिल्ली से ऑस्ट्रेलिया रवाना होगी और यात्रा का अंतिम कार्यक्रम टिकटों की उपलब्धता और व्यवस्था पर निर्भर करेगा। भारत को ऑस्ट्रेलिया में तीन वनडे और पांच टी20 मैच खेलने हैं। बीसीसीआई सूत्रों के अनुसार खिलाड़ियों का एक समूह सुबह रवाना होगा, जबकि अगला समूह शाम को जायेगा। लंबी दूरी की उड़ान के लिये बिजनेस श्रेणी के टिकटों की उपलब्धता पर यह निर्भर करेगा। भारतीय चयनकर्ताओं ने 2027 विश्व कप को ध्यान में रखते हुए शनिवार को एक महत्वपूर्ण कदम उठाते हुए रोहित को वनडे कप्तानी से हटाकर युवा टेस्ट कप्तान गिल को कप्तान सौंपी। पूर्व कप्तान रोहित शर्मा और विराट कोहली और उपकप्तान श्रेयस अय्यर टीम की रानगी से पहले दिल्ली में टेस्ट टीम के सदस्यों से जुड़ेंगे। एक सूत्र ने बताया, 'हम विराट और रोहित रानगी के दिन या एक दिन पहले दिल्ली पहुंचेंगे।

रेसलर अमन सहरावत एक साल के लिए बैन



राष्ट्रीय खबर

नई दिल्ली: रेसलर अमन सहरावत पर एक साल का बैन लगाया गया है। पेरिस ओलिंपिक में ब्रॉन्ज मेडल जीतने वाले प्लेयर पर फेडरेशन ऑफ इंडिया ने प्रतिबंध लगाया है। अमन पर बैन सीनियर वर्ल्ड रेसलिंग चैंपियनशिप में ओवरवेट होने के कारण लगा है। 22 साल के अमन फ्रांशिया में 13 से 21 सितंबर के बीच हुई सीनियर वर्ल्ड रेसलिंग चैंपियनशिप में 57 किग्रा फ्रीस्टाइल कैटेगरी में भारत की ओर से उतरने वाले थे। लेकिन उनका वजन 1.7 किलोग्राम ज्यादा था। इस कारण उन्हें प्रतियोगिता से बाहर कर दिया गया था। रेसलिंग फेडरेशन ऑफ इंडिया ने 23 सितंबर को अमन को कारण बताओ नोटिस जारी किया था। साथ ही 29 सितंबर तक जवाब भी मांगा था। अमन ने अपना जवाब दिया, लेकिन फेडरेशन की

अनुशासन समिति ने उसे असंतोषजनक माना। इसके बाद फेडरेशन ने एक साल का प्रतिबंध लगाने का फैसला किया। इसके अलावा, अमन के मुख्य कोच जगमंदर सिंह और उनके कोचिंग स्टाफ के अन्य तीन सदस्यों, किनोद, वीरेंद्र और नरेंद्र से भी वजन प्रबंधन की निगरानी में गलती हुई थी। फेडरेशन का कहना है कि कोचिंग स्टाफ ने भी खिलाड़ी के वजन की निगरानी में लापरवाही बरती थी। अमन जैसे ओलिंपिक मेडल विजेता से प्रोफेशनलिज्म और अनुशासन की उम्मीद की जाती है। वजन नाप में असफल होना खेल के अनुशासन और तैयारी की कमी को दिखाता है। वर्ल्ड कुशती चैंपियनशिप में भारत को केवल एक मेडल मिला। इस वर्ल्ड चैंपियनशिप में भारत की ओर से सिर्फ अंतिम पंथाल को पदक मिला। उन्होंने महिलाओं की 53 किग्रा कैटेगरी में ब्रॉन्ज जीता। ओवरवेट का नियम 2023 में जारी वर्ल्ड यूनाइटेड रेसलिंग के नियमानुसार वर्ल्ड कप, रैंकिंग सीरीज और अन्य इंटरनेशनल टूर्नामेंट में 2 " तक ओवरवेट अलाऊ है, लेकिन ओलिंपिक गेम्स और वर्ल्ड चैंपियनशिप के लिए ऐसा कोई प्रोविजन नहीं है। अगर 1 ग्राम भी वजन ज्यादा हो तो डिस्क्वालिफाई कर दिया जाता है।

पृथ्वी शॉ की गेंदबाज को बल्ले से मारने की कोशिश

राष्ट्रीय खबर

नई दिल्ली: 15 अक्टूबर से रणजी ट्रॉफी के आगामी सीजन की शुरुआत होने वाली है। इस सीजन के शुरू होने से पहले मुंबई और महाराष्ट्र के बीच तीन दिनों का प्रैक्टिस मैच पुणे में महाराष्ट्र क्रिकेट एसोसिएशन के स्टेडियम में खेला जा रहा है। पृथ्वी शॉ मुंबई को छोड़ कर महाराष्ट्र से खेल रहे हैं। शॉ का इस मैच में अपनी पुरानी टीम मुंबई के खिलाड़ियों के साथ नोकझोंक हुई। यह घटना तब हुई जब शॉ ने मुंबई के खिलाफ शानदार शतक (181 रन) जड़ा और इसके बाद मुंबई के स्पिनर मुशीर खान के साथ उनकी तीखी बहस हो गई। शॉ ने 181 रन बनाए महाराष्ट्र ने टॉस जीतकर पहले बल्लेबाजी चुनी। शॉ ने 220 गेंदों में 181 रन की शानदार पारी खेली, जिसमें 21 चौके और तीन छक्के शामिल थे। उनके साथी सलामी बल्लेबाज अर्शिन कुलकर्णी ने भी 140 गेंदों में 186 रन बनाए, जिसमें 33 चौके और चार छक्के शामिल थे। दोनों ने मिलकर पहले विकेट के लिए 305 रनों की विशाल साझेदारी की। शॉ के आउट होने के बाद विवाद हुआ हालांकि, विवाद तब शुरू हुआ जब शॉ 74वें



ओवर में मुशीर खान की गेंद पर स्वभाव लेग बाउंड्री पर इरफान उमैर के हाथों कैच आउट होकर पवेलियन लौटे। उस समय महाराष्ट्र का स्कोर तीन विकेट पर 430 रन था। मीडिया रिपोर्ट के मुताबिक शॉ के आउट होने के बाद मुशीर ने कथित तौर पर थैंक यू कहकर उनका मजाक उड़ाया। इस बात से नाराज शॉ ने गुस्से में मुशीर की ओर बढ़े और बल्ले से मारने की कोशिश की, हालांकि मुशीर आगे निकल चुके थे, ऐसे में उन्हें बल्ला नहीं लगा। उसके बाद शॉ ने मुशीर का कॉलर पकड़ने की कोशिश की। अंपायर और बाकी खिलाड़ियों ने शॉ को रोक। इसके बाद जब पृथ्वी शॉ ड्रेसिंग रूम की तरफ वापस आ रहे थे तब उनकी सिद्धेश लाड से बड़ विवाद हुआ हालांकि, विवाद तब शुरू हुआ जब शॉ 74वें

ओवर में आना पड़ा। महाराष्ट्र के कप्तान अंकित भवने ने इस घटना को हल्के में लेते हुए कहा, 'यह एक अभ्यास मैच है। सभी खिलाड़ी पहले एक साथ खेल चुके हैं। ऐसी चीजें हो जाती हैं। कई बार विवादों में फंस चुके हैं। पृथ्वी शॉ का विवादों से पुराना नाता रहा है। कुछ साल पहले यूट्यूबर के साथ भी उनका विवाद हो गया था। इस विवाद का भी वीडियो सामने आया था जिसमें शॉ बीच सड़क पर हाथापाई करते हुए नजर आए थे। इस मामले को लेकर उनके खिलाफ पुलिस में शिकायत भी हुई थी। शॉ लंबे समय से टीम इंडिया से बाहर हैं और वह डोमेस्टिक क्रिकेट में अच्छा प्रदर्शन करके भारतीय टीम में वापसी करना चाहेंगे। वह 2025 से पहले लौट आएंगे। शॉ ने भी अनसोल्ड रहे थे।

इंटरनेशनल क्रिकेट काउंसिल प्लेयर ऑफ द मंथ के लिए भारत से अभिषेक शर्मा और कुलदीप यादव नॉमिनेट



राष्ट्रीय खबर

नई दिल्ली: इंटरनेशनल क्रिकेट काउंसिल ने प्लेयर ऑफ द मंथ (सितंबर) अवॉर्ड के लिए तीन दावेदारों के नाम की घोषणा कर दी है। इसमें भारत से ओपनर अभिषेक शर्मा और स्पिनर कुलदीप यादव शामिल हैं। इनके अलावा जिम्बाब्वे के ओपनर ब्रायन बेनेट भी रेंस में हैं। अभिषेक एशिया कप में टॉप बैटर रहे थे। वहीं, कुलदीप ने सबसे ज्यादा विकेट लिए थे। अभिषेक शर्मा ने एशिया कप में बनाए 314 रन बनाए भारतीय टीम के युवा बल्लेबाज अभिषेक शर्मा ने सितंबर में सबसे ज्यादा रन बनाए। एशिया कप में उन्होंने 7 टी-20 मैचों में कुल 314 रन बनाए। इसमें तीन अर्धशतक शामिल रहे। स्ट्राइक रेट भी 200 से ज्यादा का रहा। इस प्रदर्शन के दम पर भारत ने एशिया

कप का खिताब जीता और अभिषेक को टूर्नामेंट का बेस्ट खिलाड़ी चुना गया। खास बात यह रही कि उन्होंने टी-20 इंटरनेशनल रैंकिंग में सबसे ज्यादा रेटिंग पॉइंट्स हासिल किए। उनके अभी 926 पॉइंट्स है। एशिया कप में सबसे ज्यादा विकेट चटकाने वाले कुलदीप यादव भी प्लेयर ऑफ द मंथ के रेंस में शामिल हैं। उन्होंने टूर्नामेंट में 17 विकेट हासिल किए। इकोनॉमी रेट 6.27 रही। टूर्नामेंट ले 2 मैचों में उन्होंने 4-4 विकेट भी लिए। जिम्बाब्वे के ब्रायन बेनेट पूरे सितंबर में शानदार फॉर्म में रहे। टी-20 वर्ल्ड कप के अफ्रीकन क्वालिफायर में उन्होंने 9 मैचों में 55.22 की औसत और 165.66 के स्ट्राइक रेट से 497 रन बनाए। उन्होंने इस टूर्नामेंट के पहले 3 इनिंग में 72, 65 और 111 के स्कोर बनाए।

हिजाब पहनने पर दीपिका पादुकोण हुई ट्रोल



राष्ट्रीय खबर

नई दिल्ली: दीपिका पादुकोण पिछले कुछ समय से लगातार विवादों में हैं। अब एक्ट्रेस का एक नया एड आया है, जिसकी वजह से उन्हें ट्रोल किया जा रहा

है। दीपिका ने पति रणवीर सिंह के साथ अबू धाबी टूरिज्म के लिए एक नया एड शूट किया है। इस एड में एक्ट्रेस हिजाब में नजर आ रही हैं। वहीं रणवीर शेरवानी लुक में दिख रहे हैं। दोनों को अबू

धाबी टूरिज्म का ब्रांड एंबेसडर बनाया गया है। इस एड के जरिए दोनों वहां के इतिहास और विरासत को दिख रहा हैं। एड को दीपिका ने अपने ऑफिशियल इंस्टाग्राम पर शेयर करते हुए लिखा- 'मेरा सुकून।' हालांकि, इस एड की वजह से वो ट्रोल्स के निशाने पर आ गई हैं। दीपिका को हिजाब में देखकर कुछ यूजर्स नाराज नजर हैं। एक यूजर ने दीपिका पर तंज कसते हुए लिखा- 'भाई साहब मैडम को याद आ गया कि वो कौन थीं।' एक यूजर ने दीपिका के जेएनयू जाने की बात का जिक्र करते हुए लिखा- 'जब कुछ टेरिस्ट आजादी-आजादी चिल्ला रहे थे, तब आप भी वहां थीं। देश सब कुछ याद रखता है।' एक अन्य यूजर ने लिखा- 'कभी अपने देश के मंदिर के लिए आपने ये सब नहीं किया। अबू धाबी में हिजाब पहन रही हैं।' एक अन्य यूजर ने लिखा- 'रणवीर खान और दीपिका बेगम पैसों के लिए कुछ भी कर सकते हैं। शुक्र है कि कलिक के कास्ट से उन्हें हटा दिया गया।'

निककी तंबोली ने धनश्री वर्मा पर कसा तंज



राष्ट्रीय खबर

नई दिल्ली: रियलिटी शो राइज एंड फॉल में नजर आ रहे अरबाज पटेल की गलॉफ्रेंड निककी तंबोली ने हाल ही में शो का एक वीडियो सोशल मीडिया पर शेयर किया है। इस वीडियो के जरिए उन्होंने धनश्री वर्मा को एक्सपोज किया है। दरअसल, निककी ने यह वीडियो अपने इंस्टाग्राम पर शेयर किया है। इसमें धनश्री कहती है निककी ने जानबूझकर मेरे सामने बोला कि लोग वीडो में क्या बात करते हैं। मैं बेवकूफ नहीं हूं। बुलाओ उसे, बुलाओ सभी वीडो वालों को। मैंने एक बार भी आपके खिलाफ कुछ नहीं कहा है। ब्रता दें, निककी हाल ही में शो में आई थीं। इस दौरान उन्होंने अरबाज से कहा था गेम में बहुत

बड़ा धोखा हो रहा है धनश्री से। वह इस सीजन में राइज एंड फॉल की सबसे ज्यादा नापसंद की जाती प्रतियोगी हैं। मैं अब उनसे नफरत करती हूं। गेट के बाहर कोई सिक्वोरिटी गार्ड होगा न, वो भी उससे नफरत करेगा। आगे निककी ने कहा कि अरबाज अपने दोस्तों के खिलाफ स्टैंड लेते हैं क्योंकि उन्हें लेकर पजेसिव होना उनके स्वभाव में है। लेकिन दस दिन में पजेसिवनेस मत करो या। आपके साथ मेरा नाम जुड़ा हुआ है, ये बात याद रखना। बहुत स्मार्ट बनो। निककी ने आगे कहा, धनश्री ने कितनी बार बोला है कि मैं अरबाज के साथ कभी नहीं खड़ी होऊंगी। आदित्य नारायण ने कहा अरबाज की दो पैसो की औकात नहीं और धनश्री ने हां हां बोला। वो सिर्फ लड़कियों के बारे में बकवास कर रही है। निककी ने अरबाज को समझाया और कहा कि शिष्टाचार और सम्मान खेल से ऊपर है। समझदार बनो।

सारा खान ने की दूसरी शादी



राष्ट्रीय खबर

नई दिल्ली: बिदाई और बिग बॉस फेम एक्ट्रेस सारा खान फिर से शादी के बंधन में बंध गई हैं। एक्ट्रेस ने अपने लॉन्ग टाइम बॉयफ्रेंड एक्टर-प्रोड्यूसर कृष

पाठक संग रजिस्टर्ड मैरिज की है। दोनों ने 6 अक्टूबर को करीबियों के बीच अपनी शादी की रजिस्टर किया है। कपल अब दिसंबर में ग्रैंड वेडिंग सेलिब्रेशन करेगा। सारा ने इंस्टाग्राम पर शादी की

खुशखबरी शेयर करते हुए कृष संग कई तस्वीरें शेयर की हैं। साथ ही एक भावुक नोट पोस्ट किया है। सारा ने लिखा- दो आस्थाएं। एक स्क्रिप्ट। असीम प्रेम। सिनेमर हो गए हैं। 'कुबूल है' से 'सात फेरे' तक इस दिसंबर का इंजानर है। दो दिल, दो संस्कृतियां हमेशा के लिए एक हो गईं। हमारी प्रेम कहानी एक ऐसे मिलन का गढ़ कर रही है, जहां आस्थाएं मिलती हैं, विभाजित नहीं होतीं। जब प्यार ही हेडलाइन बन जाए तो बाकी सब कुछ एक खूबसूरत कहानी बन जाता है। इसलिए हमें अपना आशीर्वाद दीजिए क्योंकि यह यूनिन सभी के लिए है। सारा और कृष की शादी पर फैस और सेलेब्स खूब बधाई दे रहे हैं। हाल ही में शादी के बंधन में 'बालिका वधू' फेम एक्ट्रेस अविका गौर ने सारा को बधाई दी है। एक्ट्रेस श्वेता तिवारी ने लिखा- ह्यओह माय गॉड। माई बेबी...बधाई। इसके अलावा कपल को एक्ट्रेस आशका गोराडिया, किश्वर मर्चेट, गायक अभिजीत सावंत ने भी बधाई दी है। बता दें कि सारा ने इससे पहले अली मर्चेट से बिग बॉस-4 के घर में शादी की थी। लेकिन शादी के दो महीने के अंदर ही दोनों ने तलाक ले लिया था।

जुर्माना

अवैध दुकानें ढहीं, ट्रकों पर लगा जुर्माना

अतिक्रमण हटाओ अभियान में निगम की बड़ी कार्रवाई

- सड़क किनारे कार्रवाई तेज
- दो ट्रकों पर जुर्माना
- अभियान आगे भी जारी

राष्ट्रीय ख़बर

रांची: शहर को अतिक्रमण और जाम की समस्या से मुक्त करने के उद्देश्य से रांची नगर निगम ने बुधवार को एक बड़ी कार्रवाई की। वार्ड नंबर 29 स्थित पहाड़ी टोला से लेकर गाड़ीखाना चौक मार्ग तक निगम की इनफोर्समेंट टीम ने विशेष अतिक्रमण हटाओ अभियान चलाया। प्रशासक के निर्देश पर की गई इस कार्रवाई में सड़क किनारे बने छह अवैध दुकानों और कई अस्थायी ढांचों को जेसीबी मशीन की सहायता से ध्वस्त कर दिया गया। यह सभी दुकानें राजकीयकृत हिन्दी बालक मध्य विद्यालय, पहाड़ी टोला की बाउंड्री वॉल से सटी हुई थीं, जिससे न केवल स्कूल के परिसर की सुरक्षा पर असर पड़ रहा था बल्कि मुख्य मार्ग पर लगातार जाम की स्थिति भी बनती थी। निगम अधिकारियों ने बताया कि संबंधित दुकानदारों को पूर्व में नोटिस देकर स्वयं अतिक्रमण हटाने का निर्देश



दिया गया था, लेकिन चेतावनी के बावजूद उन्होंने कोई कदम नहीं उठाया। ऐसे में मजबूरन निगम को सख्त कार्रवाई करनी पड़ी। कार्रवाई के दौरान नगर निगम के अधिकारी, इनफोर्समेंट टीम, जेसीबी ऑपरेटर, मजिस्ट्रेट और पुलिस बल मौके पर मौजूद थे। अभियान के चलते सुबह से ही इलाके में हलचल बढ़ गई थी। निगम कर्मियों ने सबसे पहले

दुकानों को खाली कराया, उसके बाद अवैध निमाणों को तोड़ा गया। इस दौरान किसी भी अप्रिय घटना को रोकने के लिए रांची पुलिस और ट्रैफिक पुलिस के जवानों ने पूरे मार्ग पर सुरक्षा व्यवस्था संभाली। निगम अधिकारियों ने बताया कि यह कार्रवाई सिर्फ एक दिन का अभियान नहीं बल्कि एक निरंतर प्रक्रिया है, जिसका उद्देश्य शहर को साफ-सुथरा और

यातायात के अनुकूल बनाना है। अभियान के दौरान निगम टीम ने मुख्य सड़क पर खड़े दो ट्रकों पर भी कार्रवाई की। दोनों ट्रक यातायात में बाधा उत्पन्न कर रहे थे, जिस पर प्रत्येक पर ₹10,000 का जुर्माना लगाया गया। ट्रक मालिकों को सख्त चेतावनी दी गई कि भविष्य में सड़क पर वाहन पार्क करते पाए जाने पर और कड़ी कार्रवाई की जाएगी। नगर

निगम ने यह भी स्पष्ट किया कि मालवाहक वाहनों के लिए शहर में लोडिंग और अनलोडिंग का समय रात्रि 12 बजे से सुबह 5 बजे तक ही निर्धारित है। इसके अलावा किसी भी समय वाहन सड़क पर खड़ा या माल ढोते पाया गया तो उस पर दंडात्मक कार्रवाई की जाएगी। नगर निगम प्रशासन ने यह भी कहा कि आने वाले दिनों में यह अभियान शहर के अन्य हिस्सों जैसे मुख्य सड़क, अपर बाजार, चुटिया, हरमू, लालपुर और रातू रोड इलाके में भी चलाया जाएगा। निगम का उद्देश्य है कि रांची को अतिक्रमण मुक्त कर स्वच्छ और सुगम यातायात वाला शहर बनाया जा सके। अधिकारी ने बताया कि शहर की सुंदरता और सुरक्षा बनाए रखने के लिए नागरिकों का सहयोग जरूरी है, और यदि लोग स्वयं अतिक्रमण हटाने की पहल करें तो किसी को परेशानी नहीं होगी। निगम का यह अभियान आगे भी जारी रहेगा और सख्ती से लागू किया जाएगा ताकि राजधानी का स्वरूप व्यवस्थित और स्वच्छ बना रहे।

विनय चौबे ने विनय सिंह की मौजूदगी में सीओ अलका कुमारी को ऑफिस बुलाकर कराया था म्यूटेशन



राष्ट्रीय ख़बर

रांची: हजारीबाग वन भूमि घोटाले मामले में एसबी ने 7 अक्टूबर को एडीएम रैंक की अफसर अलका कुमारी का बयान हजारीबाग एसबी की विशेष कोर्ट में दर्ज करवाया है। अलका कुमारी पूर्व में हजारीबाग जिले में सदर सीओ के पद पर पदस्थापित रह चुकी है। उन्होंने कोर्ट में दिए अपने बयान में कहा है कि वर्ष 2010 में जब वह हजारीबाग जिले में सदर सीओ के पद पर पदस्थापित थीं उस दौरान एक दिन तत्कालीन विनय चौबे ने उन्हें अपने कार्यालय में बुलाया। जब वह डीसी के कार्यालय पहुंची तो वहां एक व्यक्ति पहले से बैठा हुआ था विनय चौबे ने उस व्यक्ति का परिचय कराते हुए बताया कि उस व्यक्ति का नाम विनय सिंह है। जिसके बाद अलका कुमारी को

एक दस्तावेज दिया गया और दाखिल खारिज (म्यूटेशन) करने की बात कही गई। दस्तावेज का निरीक्षण करने पर पता चला कि 72 डिसमिल भूमि रैयती खाते की थी और 28 डिसमिल भूमि गैरमजरूआ खास किस्म की भूमि थी अलका कुमारी ने विनय चौबे को यह बताया कि गैरमजरूआ खास किस्म की भूमि का म्यूटेशन करना नियमसंगत नहीं है। इसके बाद विनय चौबे ने राजस्व कर्मचारी संतोष कुमार वर्मा को बुलाया और जांच रिपोर्ट देने का आदेश दे दिया विनय चौबे के आदेश के बाद राजस्व कर्मचारी और सीआई ने कुछ ही समय में अपनी रिपोर्ट दे दी। जांच रिपोर्ट आने के बाद डीसी विनय चौबे ने कहा कि रिपोर्ट आ गई अब म्यूटेशन करो। विनय चौबे द्वारा

म्यूटेशन के लिए कहने पर जब अलका कुमारी ने विरोध किया तो उन्हें विनय चौबे ने कहा कि यह एक आदेश है जिसका अनुपालन करना है जिसके बाद उनके आदेशानुसार औपचारिकता निभाते हुए विनय सिंह और उनकी पत्नी स्निग्धा सिंह के नाम से उक्त भूमि का म्यूटेशन किया गया। अपने बयान में अलका कुमारी ने कहा है कि इस पूरे काम में उनका कोई स्वा्थ नहीं है और यह कार्य उन्होंने तत्कालीन डीसी विनय चौबे के दबाव में आकर किया है एसबी अब तक इस केस में विनय कुमार सिंह और विजय सिंह को गिरफ्तार कर चुकी है और अब विनय सिंह की पत्नी स्निग्धा सिंह व स्निग्धा सिंह के भाई से भी पूछताछ की जा सकती है।

मानसिक स्वास्थ्य पर बढ़ते फोकस के साथ झारखंड में जागरूकता अभियान की शुरुआत



राष्ट्रीय ख़बर

रांची: विश्व मानसिक स्वास्थ्य सप्ताह का शुभारंभ आज आईपीएच ऑडिटोरियम, नामकुम में हुआ। यह कार्यक्रम 10 अक्टूबर से 17 अक्टूबर तक पूरे राज्य में आयोजित किया जाएगा। कार्यक्रम का उद्घाटन राष्ट्रीय स्वास्थ्य मिशन, झारखंड के अभियान निदेशक शशि प्रकाश झा ने किया। उन्होंने अपने संबोधन में कहा कि आज की भागदौड़ भरी जिंदगी में लोग अपने लिए समय नहीं निकाल पा रहे हैं। नकारात्मक सोच और तनाव लोगों के जीवन का हिस्सा बनती जा रही है। उन्होंने कहा कि यदि लोग अपने विचारों को सकारात्मक रखें तो उनके आस-पास का माहौल भी सकारात्मक बनेगा। उन्होंने उदाहरण देते हुए कहा कि एक तंबाकू खाने वाला व्यक्ति अगर अपने खर्च का

हिसाब लगाए तो वह उस पैसे से एक घर बना सकता है। श्री झा ने कहा कि स्वास्थ्य विभाग मानसिक स्वास्थ्य पर विशेष रूप से कार्य कर रहा है। सभी जिलों में मानसिक स्वास्थ्य केंद्र स्थापित किए गए हैं और डॉक्टर व काउंसलर की नियुक्ति की जा रही है। स्वास्थ्य सेवाओं के निदेशक प्रमुख डॉ सिद्धार्थ सान्याल ने कहा कि आज समाज में लोगों का आपसी जुड़ाव कम हो रहा है, जिससे मानसिक तनाव बढ़ रहा है। उन्होंने कहा कि अन्य बीमारियां जैसे टीबी और मलेरिया पर नियंत्रण पाया जा रहा है, लेकिन मानसिक बीमारियों में वृद्धि हो रही है। अब मेडिकल, मेंटल और सोशल वेलनेस पर एक साथ काम करने की आवश्यकता है। कार्यक्रम के स्वागत भाषण में डॉ अश्विनी कुमार ने बताया कि राज्य के सभी जिलों में स्वास्थ्य

विभाग मानसिक स्वास्थ्य पर विशेष ध्यान दे रहा है। डॉ प्रीथा राय, साइकियाट्रिस्ट टेली मानस, ने कहा कि कार्यस्थल पर ऐसा वातावरण बनाना जरूरी है जिससे तनाव और बर्नआउट से बचा जा सके। मेंटल हेल्थ कंसलटेंट शांतना ने बताया कि दुनिया की लगभग 15 प्रतिशत आबादी किसी न किसी मानसिक विकार से ग्रसित है। लोगों के बीच संवाद की कमी और अकेलेपन की प्रवृत्ति मानसिक स्वास्थ्य को प्रभावित कर रही है। इस अवसर पर ब्रह्मा कुमारी, डॉ मधुमिता, डॉ पी के सिंह, डॉ लाल मांझी, नोडल अधिकारी डॉ पाठक, डॉ पंकज, डॉ रणजीत सहित विभिन्न सेल के कंसल्टेंट, जिलों एवं प्रखंडों के कार्यक्रम प्रबंधक उपस्थित थे। लगभग 120 प्रतिभागियों ने कार्यक्रम में भाग लिया।

एम्बुलेंस सेवा में लापरवाही पर सख्त हुए अपर मुख्य सचिव कंपनी को सुधार के निर्देश



राष्ट्रीय ख़बर

रांची: राज्य में 108 एम्बुलेंस सेवा की लेटलतीपी और मरीजों को हो रही परेशानियों को लेकर स्वास्थ्य, चिकित्सा शिक्षा एवं परिवार कल्याण विभाग के अपर मुख्य सचिव अजय कुमार सिंह सख्त हो गए हैं। बुधवार को उन्होंने एक आपत बैठक बुलाकर सेवा प्रदाता संस्था सम्मान फाउंडेशन को कड़ी फटकार लगाई और सेवा में तुरंत

सुधार लाने के निर्देश दिए। अपर मुख्य सचिव ने कहा कि समाचार पत्रों में लगातार एम्बुलेंस के विलंब से पहुंचने की खबरें प्रकाशित हो रही हैं, जो यह दर्शाती हैं कि विशेष रूप से दूरस्थ क्षेत्रों में सेवाओं की स्थिति अत्यंत खराब है। उन्होंने कहा कि इससे न केवल मरीजों को कष्ट हो रहा है, बल्कि राज्य की छवि को भी नुकसान पहुंच रहा है। बैठक में राज्य स्वास्थ्य समिति के एमडी

शशि प्रकाश झा, कॉरपोरेशन के एमडी अबु इमरान तथा विभागीय अधिकारी उपस्थित थे। अपर मुख्य सचिव ने स्पष्ट कहा कि एम्बुलेंस सेवा की गुणवत्ता किसी भी सूरत में उत्कृष्ट होनी चाहिए और मरीजों को समय पर सेवा मिलनी चाहिए। उन्होंने एजेंसी को चेतावनी देते हुए कहा कि यदि लापरवाही या देरी की शिकायतें फिर से मिलीं, तो कंपनी के खिलाफ कड़ी कानूनी कार्रवाई की जाएगी। साथ ही, 108 एम्बुलेंस सेवा की निगरानी कर रहे डॉक्टर पंकज को निर्देश दिया गया है कि वे प्रतिदिन कम से कम 10 एम्बुलेंस की लाइव मॉनिटरिंग करें और वाहनों की स्थिति की नियमित रिपोर्ट विभाग को भेजें। अपर मुख्य सचिव ने कहा कि एम्बुलेंस सेवा जनता की जीवनरेखा है, और इसमें किसी भी स्तर पर लापरवाही बर्दाश्त नहीं की जाएगी।

जाएगी। साथ ही, 108 एम्बुलेंस सेवा की निगरानी कर रहे डॉक्टर पंकज को निर्देश दिया गया है कि वे प्रतिदिन कम से कम 10 एम्बुलेंस की लाइव मॉनिटरिंग करें और वाहनों की स्थिति की नियमित रिपोर्ट विभाग को भेजें। अपर मुख्य सचिव ने कहा कि एम्बुलेंस सेवा जनता की जीवनरेखा है, और इसमें किसी भी स्तर पर लापरवाही बर्दाश्त नहीं की जाएगी।

सतर्कता

बिहार चुनाव : झारखंड के 8 जिलों में विशेष सतर्कता के आदेश

अवैध शराब और हथियार पर विशेष नज़र

राष्ट्रीय ख़बर

रांची: बिहार में होने वाले विधानसभा चुनाव को लेकर झारखंड पुलिस भी पूरी तरह से अलर्ट मोड में आ चुकी है। बॉर्डर वाले इलाकों में मादक पदार्थों और अवैध हथियार, पैसे और शराब के तस्करी पर ब्रेक लगाने के लिए झारखंड पुलिस मुख्यालय के द्वारा झारखंड के सभी जिलों के एसएसपी/एसपी को अलर्ट जारी किया गया है। आईजी अभियान के द्वारा झारखंड के सभी जिलों के एसपी को पत्र भी भेजा गया है। एलान हो चुका है, ऐसे में झारखंड के पलामू, गढ़वा, चतरा और कोडरमा जैसे जिलों में विशेष सतर्कता बढ़ाने के निर्देश झारखंड पुलिस मुख्यालय के द्वारा दिया गया है। झारखंड पुलिस के प्रवक्ता सह आईजी अभियान डॉक्टर माइकल राज ने बताया कि बिहार विधानसभा आम चुनाव को

स्वच्छ, निष्पक्ष और शांतिपूर्ण संपन्न करवाने को लेकर अवैध शराब और मादक पदार्थों के निर्माण, व्यापार, परिवहन और तस्करी के रोकथाम के लिए सभी तरह के निरोधात्मक कार्रवाई करने को लेकर निर्देश जारी किए गए हैं। आईजी अभियान ने बताया कि चुनाव आयोग के द्वारा जो भी गाइडलाइंस जारी किए गए हैं, उसके अनुसार तमाम तरह की सतर्कता झारखंड पुलिस के द्वारा बरती जा रही है। खासकर अवैध केश पर विशेष ध्यान दिया जा रहा है। चुनाव आयोग के गाइडलाइंस के अनुसार जितना नगद ले जाने की इजाजत मिलती है। अगर उससे ज्यादा कोई केश लेकर



जाता है तो उस पर नजर रखने का निर्देश दिया गया है। स के द्वारा बरती जा रही है। खासकर अवैध केश पर विशेष ध्यान दिया जा रहा है। चुनाव आयोग के गाइडलाइंस के अनुसार जितना नगद ले जाने की इजाजत मिलती है। अगर उससे ज्यादा कोई केश लेकर

जाता है तो उस पर नजर रखने का निर्देश दिया गया है। स के द्वारा बरती जा रही है। खासकर अवैध केश पर विशेष ध्यान दिया जा रहा है। चुनाव आयोग के गाइडलाइंस के अनुसार जितना नगद ले जाने की इजाजत मिलती है। अगर उससे ज्यादा कोई केश लेकर

इंटर जिला बैठक करेंगे। इसके अलावा इंटर स्टेट बैठक की भी रणनीति तैयार की गई है। वहीं, दूसरी तरफ झारखंड पुलिस मुख्यालय की तरफ से झारखंड के घाटशिला में होने वाले उपचुनाव को लेकर भी तैयारी शुरू कर दी गई है। घाटशिला उपचुनाव को लेकर सुरक्षा इंतजाम के साथ-साथ अवैध मादक पदार्थों और हथियारों की तस्करी को रोकने के लिए विशेष रणनीति तैयार की जा रही है। अवैध शराब मादक पदार्थ के तस्करी के रोकथाम के लिए सभी डीआईजी अपने-अपने क्षेत्र के सभी वरीय पुलिस अधीक्षक और पुलिस अधीक्षक से समन्वय स्थापित कर इंटर स्टेट और इंटर डिस्ट्रिक्ट चेक पोस्ट को सक्रिय कर प्रभावी कार्रवाई करना सुनिश्चित करेंगे। अंतर राज सीमा क्षेत्र के ऐसे सभी मार्ग जहां से

अवैध शराब और मादक पदार्थों की तस्करी संभावित है उन्हें चिन्हित करते हुए विशेष योजना बनाकर उन मार्गों पर चेक पोस्ट स्थापित करना सुनिश्चित करें। अवैध शराब और मादक पदार्थों के रोकथाम के लिए सड़क मार्ग पर स्थित चेक पोस्ट के अलावा उचित स्थान पर मोबाइल चेक पोस्ट भी लगाएंगे। रेल मार्गों के माध्यम से अवैध शराब और मादक पदार्थों की तस्करी की निगरानी रखते हुए नियमानुसार आवश्यक कार्रवाई करना सुनिश्चित करेंगे। अवैध शराब और मादक पदार्थों के रोकथाम के लिए विशेष अभियान चलाकर नियमानुसार आवश्यक कार्रवाई करेंगे। तस्करी को रोकने के लिए अनुमंडल, थाना और जिला स्तर पर समन्वय स्थापित कर कार्रवाई की जाए

टीसीएस में जॉब पाने का सुनहरा अवसर

मारवाड़ी कॉलेज में टीसीएस प्री-प्लेसमेंट टॉक



राष्ट्रीय ख़बर

रांची: मारवाड़ी कॉलेज, रांची के प्लेसमेंट सेल द्वारा आज आईटी सेक्टर की प्रमुख कंपनी टाटा कंसल्टेंसी सर्विसेज (टीसीएस) के सहयोग से प्री-प्लेसमेंट टॉक का आयोजन किया गया। कार्यक्रम में कॉलेज के बीए, बीकॉम और बीबीए विभागों के 2024, 2025 और 2026 में स्नातक होने वाले विद्यार्थियों ने भाग लिया। सत्र के दौरान टीसीएस की टेक्निकल टीम ने विद्यार्थियों के द्वारा पूछे गए सवालों के जवाब दिए तथा कंपनी में आवेदन की प्रक्रिया और चयन परीक्षा की

तैयारी से जुड़ी महत्वपूर्ण जानकारियां साझा की। जानकारी दी गयी कि टीसीएस की भर्ती परीक्षा 6 नवंबर 2025 को टीसीएस आयन डिजिटल सेंटर में आयोजित की जाएगी। इच्छुक विद्यार्थी नीचे दिये गये लिंक के माध्यम से 19 अक्टूबर 2025 तक रजिस्ट्रेशन और फॉर्म भर सकते हैं। मारवाड़ी कॉलेज के प्लेसमेंट सेल की वेबसाइट पर ऑनलाइन आवेदन 14 अक्टूबर तक किये जा सकते हैं। कॉलेज की वेबसाइट पर जाकर ऊपर से चौथे कर्नली में आवेदन की प्रक्रिया और चयन परीक्षा की